

۱۲/۲۳

هفت روزة

# خدا را ستودن

بنیاد  
پیشانی  
شیراز  
شیراز  
شیراز

۴ رجب المرجب ۱۳۸۴ هـ

۲۱ اکتوبر ۱۹۶۴

کتاب از مطبوعات انجمن خدام الدین، لاہور



# احادیث رسول ﷺ

## ممانعت

عَنْ ابْنِ عُمَرَ رَضِيَ اللَّهُ عَنْهُمَا  
عَنِ النَّبِيِّ صَلَّى اللَّهُ عَلَيْهِ وَسَلَّمَ  
قَالَ إِنَّ اللَّهَ تَعَالَى يَنْهَاكُمْ أَنْ تَخْلُقُوا  
بِأَبَائِكُمْ فَمَنْ كَانَ خَالِفًا فَلْيَحْلِفْ  
بِاللَّهِ أَوْ لِيَصْمُتْ مُتَّفَقٌ عَلَيْهِ

حضرت ابن عمر رضی اللہ عنہ سے روایت ہے۔ بیان کرتے ہیں کہ رسول اللہ صلی اللہ علیہ وسلم نے ارشاد فرمایا کہ اللہ رب العزت تم کو اس بات سے منع فرماتے ہیں کہ تم اپنے باپوں کی قسمیں کھاؤ۔ اور اگر قسم کھانا ضروری ہی ہو تم اللہ تعالیٰ کی قسم کھاؤ ورنہ خاموش رہو (بخاری و مسلم)

وَعَنْ بُرَيْدَةَ رَضِيَ اللَّهُ عَنْهُ أَنَّ  
رَسُولَ اللَّهِ صَلَّى اللَّهُ عَلَيْهِ وَسَلَّمَ  
قَالَ مَنْ حَلَفَ بِالْأَمَانَةِ فَلَيْسَ مِنَّا  
حَدِيثٌ صَحِيحٌ رَوَاهُ أَبُو دَاوُدَ بِإِسْنَادٍ  
صَحِيحٍ

حضرت بريدہ رضی اللہ عنہ سے روایت ہے بیان کرتے ہیں کہ رسول اللہ صلی اللہ علیہ وسلم نے ارشاد فرمایا کہ جس شخص نے (اللہ تعالیٰ کے علاوہ صرف) امانت کی قسم کھائی وہ ہم میں سے نہیں ہے، حدیث صحیح ہے۔ ابو داؤد کے اسناد صحیح کے ساتھ اس حدیث کو روایت کیا ہے۔

وَعَنْهُ قَالَ قَالَ رَسُولُ اللَّهِ صَلَّى  
اللَّهُ عَلَيْهِ وَسَلَّمَ مَنْ حَلَفَ فَقَالَ إِنِّي  
بِرِيٍّ مِّنَ الْإِسْلَامِ فَإِنْ كَانَ كَاذِبًا  
فَهُوَ كَمَا قَالَ وَإِنْ كَانَ صَادِقًا فَلَنْ  
يَرْجِعَ إِلَى الْإِسْلَامِ سَالِمًا رَوَاهُ أَبُو دَاوُدَ

حضرت بريدہ رضی اللہ عنہ سے روایت ہے۔ بیان کرتے ہیں کہ رسول اکرم صلی اللہ علیہ وسلم نے ارشاد فرمایا کہ جو شخص یہ حلف اٹھائے کہ (اگر میں ایسا کام کروں تو) میں اسلام سے بیزار ہوں۔ سو اگر وہ اپنے قول میں جھوٹا ہے۔ تو وہ ویسا ہی ہے۔ جیسا کہ اس نے کہا۔ اور اگر سچا ہے۔ تو اسلام میں صحیح و سالم واپس نہ آئے گا (ابو داؤد نے اس حدیث کو روایت کیا ہے)

وَعَنْ ابْنِ عُمَرَ رَضِيَ اللَّهُ عَنْهُمَا

أَنَّهُ سَمِعَ رَجُلًا يَقُولُ لَا وَالْكَعْبَةِ  
فَقَالَ ابْنُ عُمَرَ لَا تَخْلِفْ بِغَيْرِ اللَّهِ  
فَإِنِّي سَمِعْتُ رَسُولَ اللَّهِ صَلَّى اللَّهُ عَلَيْهِ  
وَسَلَّمَ يَقُولُ مَنْ حَلَفَ بِغَيْرِ اللَّهِ فَقَدْ  
كَفَرَ أَوْ أَشْرَكَ رَوَاهُ التِّرْمِذِيُّ وَقَالَ  
حَدِيثٌ حَسَنٌ وَفَسَّرَ بَعْضُ الْعُلَمَاءِ قَوْلَهُ  
كَفَرَ أَوْ أَشْرَكَ عَلَى التَّغْلِيظِ كَمَا رَوَى أَنَّ  
النَّبِيَّ صَلَّى اللَّهُ عَلَيْهِ وَسَلَّمَ قَالَ  
الرِّيَاءُ شُرْكٌ

حضرت ابن عمر رضی اللہ عنہما سے روایت ہے بیان کرتے ہیں کہ انہوں نے ایک آدمی سے سنا کہ وہ کہہ رہا ہے نہیں کعبہ کی قسم! حضرت ابن عمر رضی اللہ عنہما نے اس سے فرمایا کہ اللہ تعالیٰ کے سوا کسی اور کی قسم نہ کھا اس لئے کہ میں نے خود رسول خدا صلی اللہ علیہ وسلم کو سنا ہے۔ آپ فرما رہے تھے۔ کہ جس شخص نے اللہ تعالیٰ کے علاوہ کسی اور کی قسم کھائی۔ تو اس نے کفر کیا۔ یا آپ نے فرمایا۔ کہ اس نے شرک کیا (ترمذی نے اس حدیث کو ذکر کیا۔ اور کہا کہ حدیث حسن ہے) امام نووی فرماتے ہیں کہ حدیث میں کفر اور شرک کرنے کو جو بیان کیا گیا ہے۔ اس کے بعد علماء نے معنی تنبیہ اور زجر کے لئے ہیں۔ جیسا کہ روایت کیا گیا ہے۔ کہ آنحضرت صلی اللہ علیہ وسلم نے ارشاد فرمایا۔ کہ ریاہ شرک ہے۔

وَعَنْ ابْنِ أُمَامَةَ إِيَّاسِ بْنِ  
ثَعْلَبَةَ الْحَارِثِيِّ رَضِيَ اللَّهُ عَنْهُ أَنَّ  
رَسُولَ اللَّهِ صَلَّى اللَّهُ عَلَيْهِ وَسَلَّمَ  
قَالَ مَنِ اقْتَطَعَ حَقَّ امْرِئٍ مُّسْلِمٍ  
بِيَمِينِهِ فَقَدْ أَوْجَبَ اللَّهُ لَهُ النَّارَ  
وَحَرَّمَ عَلَيْهِ الْجَنَّةَ فَقَالَ لَهُ رَجُلٌ  
وَإِنْ كَانَ شَيْئًا يَسِيرًا يَا رَسُولَ اللَّهِ  
قَالَ وَإِنْ كَانَ قَضِيًّا مِّنْ أَسْوَاقِ  
(رَوَاهُ مُسْلِمٌ)

حضرت ابو امامہ ایاس بن ثعلبہ الحارثی رضی اللہ عنہ سے روایت ہے۔ بیان کرتے ہیں کہ رسول اللہ صلی اللہ علیہ وسلم نے ارشاد فرمایا ہے۔ کہ جو شخص اپنی قسم کے ذریعہ سے کسی مسلمان کا حق مارے۔ تو اللہ رب العزت نے اس کے لئے دوزخ کو واجب کر دیا۔ اور جنت اس پر

حرام کر دی۔ ایک شخص نے عرض کیا۔ کہ یا رسول اللہ اگرچہ کوئی معمولی سی چیز ہو۔ آپ نے ارشاد فرمایا۔ کہ اگرچہ وہ پیلو کے درخت کی ایک لکڑی ہی کیوں نہ ہو (مسلم نے اس روایت کو ذکر کیا ہے)

وَعَنْ عَبْدِ اللَّهِ بْنِ عَمْرٍو بْنِ  
الْعَاصِ رَضِيَ اللَّهُ عَنْهُمَا عَنِ النَّبِيِّ  
صَلَّى اللَّهُ عَلَيْهِ وَسَلَّمَ قَالَ الْكِبَارِيُّ  
الْأَشْرَكَ بِاللَّهِ وَعُقُوقُ الْوَالِدَيْنِ وَ  
قَتْلُ النَّفْسِ، وَالْيَمِينُ الْغَمُوسُ  
رَوَاهُ الْبُخَارِيُّ

حضرت عبداللہ بن عمرو بن العاص رضی اللہ عنہما سے روایت ہے۔ وہ بنی اکرم صلی اللہ علیہ سے نقل کرتے ہیں کہ آپ نے ارشاد فرمایا کہ بڑے بڑے گناہ یہ ہیں (۱) اللہ رب العزت کے ساتھ کسی کو شریک بنانا (۲) ماں باپ کی نافرمانی کرنا (۳) کسی نفس کو قتل کرنا۔ اور (۴) جھوٹی قسم کھانا (امام بخاری نے اس حدیث کو روایت کیا ہے)

عَنْ ابْنِ هُرَيْرَةَ رَضِيَ اللَّهُ عَنْهُ  
قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ  
وَسَلَّمَ يَقُولُ أَحْلَفْتُ مُنْفَقَةً لِلْسَّلَاحِ  
مَمْحَقَةً لِلْكَسْبِ مُتَّفَقٌ عَلَيْهِ

حضرت ابو ہریرہ رضی اللہ عنہ سے روایت ہے۔ بیان کرتے ہیں کہ میں نے خود رسول اللہ صلی اللہ علیہ وسلم سے سنا فرما رہے تھے۔ (فروخت کرنے کے وقت بہت قسم رکھانے) سے سامان (کی فروختگی) کو فروغ ہوتا ہے لیکن یہ چیز برکت اور کمائی کو مٹا دیتی ہے۔ (بخاری و مسلم)

وَعَنْ ابْنِ قَتَادَةَ رَضِيَ اللَّهُ عَنْهُ  
أَنَّهُ سَمِعَ رَسُولَ اللَّهِ صَلَّى اللَّهُ عَلَيْهِ  
وَسَلَّمَ يَقُولُ إِيَّاكُمْ وَكَثْرَةَ الْحَلِفِ  
فِي الْبَيْعِ فَإِنَّهُ يَنْفَقُ ثُمَّ يَمْحَقُ  
(رَوَاهُ مُسْلِمٌ)

حضرت ابوقتادہ رضی اللہ عنہ سے روایت ہے۔ بیان کرتے ہیں کہ انہوں نے رسول اللہ صلی اللہ علیہ وسلم سے سنا کہ آپ فرما رہے تھے۔ کہ فروخت کرنے کے وقت زیادہ قسمیں کھانے سے پرہیز کرو۔ کہ اس لئے کہ اولاً اس سے تجارت کو فروغ ہوتا ہے اور پھر تباہی ہی تباہی ہے۔ (مسلم)

نظام مصطفویٰ کا میں ایک عنصر ہوں  
ہر اس کس لئے ہو پھر کسی خلل سے مجھے  
حدیث نے مجھے پہنچا دیا ہے قرآن تک  
کہ ذوق علم فیسر ہوا غسل سے مجھے



بِسْمِ اللَّهِ الرَّحْمَنِ الرَّحِيمِ

ایڈیٹر  
منظر حسین نظر  
ٹیلی فون  
۶۷۵۲۵

# خدم الدین

سالانہ  
گیارہ روپے  
ششماہی  
چھ روپے

جلد ۱۲ || ۴ رجب المرجب ۱۳۸۶ھ، ۲۱ اکتوبر ۱۹۶۶ء شمارہ ۲۳

## قابل ستائش آغاز کار

گورنر مغربی پاکستان جنرل محمد موسیٰ نے مزید چار وزراء کا انتخاب کر کے اپنی کابینہ مکمل کر لی ہے۔ اور اس طرح اب کوئی وزارت خلاء باقی نہیں رہا۔ نئی ذمہ داریاں سنبھالنے کے بعد جنرل محمد موسیٰ نے سب سے زیادہ توجہ عوام کی فلاح و بہبود اور امن عامہ بحال کرنے پر مرکوز کی ہے۔ اور بڑے قابل ستائش انداز میں اس کا آغاز کیا ہے۔ انہوں نے غندہ گردی کو ختم کرنے اور قاتلوں، رہزنوں اور قمار بازوں کا قلع قمع کرنے کے لئے حکام کو سارے وسائل استعمال کرنے کی پُر زور تلقین کی ہے اور حکم دیا ہے کہ سارے صوبے میں آتشیں اسلحہ کے ایسے تمام لائسنس منسوخ کر دیئے جائیں جن کے اجراء کی کوئی مقبول وجوہ موجود نہیں تھیں۔ مزید برآں انہوں نے افسروں کو عوام کا خادم بننے، سادہ زندگی بسر کرنے اور خوشامدی لوگوں سے خبردار رہنے کے قابل قدر مشورے بھی دیئے ہیں اور صوبے سے اشیاء خوردنی کی گرانی کو ختم کرنے کے لئے عملی اقدام کرنے کا وعدہ فرمایا ہے۔ گورنر محمد موسیٰ کی ان ہدایات کا اب تک کافی خاطر خواہ اثر ہوا ہے ایک طرف عوام کے دلوں میں ان کی قدرو منزلت بڑھی ہے اور دوسری طرف

حکام نے بھی کچھ ہاتھ پاؤں ہلانے شروع کر دیئے ہیں اور لاہور میں غندہ گردی کے خاتمے کی باتا وعدہ مہم چل نکلی ہے۔ چنانچہ جہاں تک ہم نے عوامی ذہن کو پڑھا ہے صوبے کے عوام یہ توقع رکھنے لگے ہیں کہ شاید جنرل محمد موسیٰ کی ایڈمنسٹریشن صوبے سے قانون شکنی کا ہمیشہ کے لئے ایتھصال کر دے۔

اس کے علاوہ ۱۹ نظربندوں کی رہائی نے بھی عوام کے دلوں میں نئے

گورنر پر اعتماد کے گہرے نقوش مرتسم کئے ہیں اور اگر وہ باقی ماندہ نظربندوں نوابزادہ نصر اللہ خاں، سردار شوکت حیات ملک غلام جیلانی اور آغا شورش کاشمیری دیر چٹان کی رہائی کے احکامات بھی صادر فرمادیں تو یقیناً ان کی قدرو منزلت میں بہت زیادہ اضافہ ہوگا۔ خاص طور پر آغا شورش کاشمیری جو پاکستان ٹائمز کی رپورٹ کے مطابق سخت بیمار ہیں۔ فوری رہائی کے مستحق ہیں۔ ہم اُمید کرتے ہیں کہ نئے گورنر مذکور بالا نظربندوں کے معاملہ میں ہمدردانہ غور فرمائیں گے اور اس طرح عند اللہ اور عند الناس ماجور ہوں گے۔

ہمیں علم ہے کہ جنرل محمد موسیٰ ایک آزمودہ کار سیاسی اور نہایت منجھے ہوئے دل و دماغ کے آدمی ہیں ویسے بھی ایک سپاہی کے متعلق عام تقریب یہی ہے کہ وہ جو کچھ کہتا ہے اس پر عمل بھی کرتا ہے اس لئے ہم ان الفاظ و گزارشات کے ساتھ اپنے نئے گورنر کو ان کے نیک عوام اور قابل ستائش آغاز کار پر مبارک باد دیتے ہیں اور دعا کرتے ہیں کہ صوبے میں قانون شکنی کا خاتمہ اور امن عامہ کا دور دورہ ہو جائے۔

اِس دعا از من و از جملہ جہاں آیین باد

## جذباتِ غم

بسوفاتے میاے غلام حسینے ناظم انجمنے ختام الدین لائے

آفتابِ انجمن اور بزم کی روج رواں! جو ہوا کرتا تھا انور سب کے غم کا ترجمان ہاں مگر نیکو سیر کی موت پر روتے ہیں سارے انس و جان بالیقین حاصل کیا ہے اس نے جنت میں مہکان الوداع لے فیض یاب حضرت قطبِ زمانؒ

ہو گیا دنیا سے رخصت صبحدم، صبح فشاں کیوں نہ اس کی موت پر یوں سب کے دل اندہ گیں یوں تو اک دن سب کو جانا ہے یہاں سب بالضرور ایک دینی انجمن کی کر کے خدمت بے ریا الوداع لے نیک مخلص با صفا و با وفا

تیری تربت تا ابد روشن ہے لے محترم

حافظ نور محمد زور  
حافظ نور غلام الدین لاہور

حق تعالیٰ کا ہونچیر سرگھڑی فضل و کرم

لے شیخ التفسیر حضرت مولانا احمد علی رحمۃ اللہ علیہ۔





۲۰ جمادی الثانی ۱۳۸۶ھ بمطابق ۶ اکتوبر ۱۹۶۶ء

# دوسرے سے دعا کرانے کے ساتھ ساتھ خود بھی بارگاہ الہی میں گڑ گڑائیں اور التجا کریں

حضرت مولانا عبید اللہ اور صاحب مدظلہ العالی

مرتبہ: خالد سلیم

الحمد لله وكفى وسلام على عباده الذين الصطفى: اما بعد: فاعوذ بالله من الشيطان الرجيم  
بسم الله الرحمن الرحيم

وَاصْبِرْ نَفْسَكَ مَعَ الَّذِينَ  
يَدْعُونَ رَبَّهُمْ بِالْغَدَاوَةِ وَالْعَشِيِّ  
يُخْبِرُونَ وَجْهَهُ وَلَا تَعْدُ عَيْنُكَ  
عَنْهُمْ تَرْيَدُ رِيشَةَ الْحَيَاةِ الدُّنْيَا  
وَلَا تُطْعَمُ مَنْ أَغْفَلْنَا قَلْبَهُ عَنْ  
ذِكْرِنَا وَاتَّبَعَ هَوَاهُ وَكَانَ  
أَمْرُهُ فُرُطًا ۝ (سورہ کہف پاج ۱۶)

ترجمہ: اور روکے رکھ اپنے آپ کو ان  
ساتھ جو پکارتے ہیں اپنے رب کو  
اور شام طالب ہیں اس کے  
سے اور نہ دوڑیں تیری آنکھیں  
ان کو چھوڑ کر تلاش میں رونق زندگی  
دنیا کی۔ اور نہ کہا مان ان کا جس کا  
دل غافل کیا ہم نے اپنی یاد سے اور  
پیچھے پڑا ہوا ہے اپنی خوشی کے اور  
اس کا کام ہے حد پر نہ رہنا۔

حضرت اکثرہ بیشتر مجلس ذکر اور  
خطبہ جمعہ میں یہ آیت پڑھا کرتے ہیں  
اور نیک صحبت پر زور دیا کرتے تھے  
وہ فرمایا کرتے تھے، کہ اپنی نشست و  
برخواست ان لوگوں کے ساتھ رکھو۔ جو  
اللہ تعالیٰ کے دیدار اور خوشنودی حاصل  
کرنے کے شوق میں نہایت اخلاص  
کے ساتھ دائماً عبادت میں مشغول رہتے  
ہیں۔ مثلاً ذکر کرتے ہیں قرآن پڑھتے  
ہیں، نمازوں پر مداومت رکھتے ہیں۔  
حلال و حرام میں تمیز کرتے ہیں۔ خالق  
و مخلوق دونوں کے حقوق پہچانتے  
ہیں۔ گو دنیوی حیثیت سے معزز اور  
مالدار نہیں۔ اس کے علاوہ مستکرم و  
دنیاداروں کی طرف ہرگز نظر نہ اٹھاؤ  
اور ان لوگوں کے پاس ہرگز نہ بیٹھو،

جن کے دل دنیا کے نقشے میں مست  
ہو کر خدا کی یاد سے غافل اور ہر  
وقت نفس کی خوشی اور خواہش کی  
پیروی میں مشغول رہتے ہیں۔ خدا کی اطاعت  
میں بیٹھے اور ہوا پرستی میں آگے رہنا  
ان کا شیوہ ہے اور مستوں کے پاس  
ہرگز نہ بیٹھو۔ وہ بظاہر کیسے ہی دولت مند  
اور ثروت والے ہوں۔

آج کی معروضات میں ایک واقعہ  
پیش کرتا ہوں۔ یہ واقعہ حضرت تھانویؒ  
نے بحوالہ حضرت مولانا یعقوب نانوتویؒ  
شیخ الحدیث دارالعلوم دیوبند اپنی کتاب  
میں لکھا ہے۔ حضرت ابراہیم ادھمؒ تخت  
بادشاہی کو لات مار کر اللہ کی یاد کے  
لئے جنگل میں چلے گئے۔ وہاں وہ ہر  
وقت تسبیح اور ذکر اللہ میں مشغول رہتے  
ایک دفعہ حضرت خضر علیہ السلام ان  
سے ملاقات کے لئے آئے۔ اور اپنا  
تعارف کرایا۔ لیکن حضرت ابراہیم ادھمؒ  
خاموش اللہ کی یاد میں لگے رہے۔

حضرت خضر علیہ السلام بڑے حیران ہوئے  
اور پوچھا، کہ یا حضرت کیا بات ہے۔  
میں نے اپنا تعارف بھی کرایا۔ لیکن آپ  
نے کوئی توجہ نہیں کی۔ حالاں کہ لوگ  
مجھ سے ملنے کے لئے دعائیں اور تمنائیں  
کرتے ہیں۔ آپ بہت بے فکر اور  
بے نیاز معلوم ہوتے ہیں۔ حضرت ابراہیم  
ادھمؒ نے کہا کہ آپ سے تو وہ ملے  
جس کو اللہ تعالیٰ کی ملاقات سے فرصت  
اور رخصت ملے۔ حضرت خضر علیہ السلام  
نے کہا کہ دنیا مجھ سے دعائیں کرانے کے  
لئے تمنا کرتی ہے۔ آپ بھی کوئی دعا

کرائیں تو حضرت ابراہیم ادھمؒ نے کہا کہ  
اچھا تو میرے لئے یہ دعا کرو کہ میں نبی  
بن جاؤں۔ حضرت خضر علیہ السلام نے  
جواب دیا کہ یہ تو نہیں ہو سکتا۔ نبی  
دعاؤں سے نہیں بنتا بلکہ اللہ تعالیٰ کی  
مرضی سے بنتا ہے۔ اور کوئی دعا منگوئیں  
تو حضرت ابراہیم ادھمؒ نے کہا کہ تم یہ  
کام نہیں کر سکتے۔ تو باقی جو کچھ ہوتا ہے  
ہو کر رہے گا۔ چھوڑ دو مجھ کو میرے حال  
پر۔

محترم حضرات! آپ دوسروں سے دعا  
کراتے پر بھروسہ کرنے کی بجائے۔  
خود اللہ کی بارگاہ میں گڑ گڑائیں، تسبیح  
و ذکر کریں یعنی مشکلات بارگاہ الہی میں  
پیش کریں۔ اللہ تعالیٰ آپ کی مشکل کو  
ضرور حل کریں گے۔ وہ ضرور دعا قبول  
فرمائیں گے۔

اللہ تعالیٰ قرآن پاک میں فرماتے  
ہیں کہ جب میرے بندے مجھ سے دعا  
کرتے ہیں تو میں ان کی دعا کو قبول  
کرتا ہوں۔ دوسروں سے دعا کرانا بڑا  
ہنسی ہے، لیکن خود بارگاہ الہی میں دعا  
کرنا اور گڑ گڑانا زیادہ بہتر اور فائدہ مند  
ہے۔

آج کل بزرگوں سے دعا کرانے پر  
پر بہت زور ہے۔ لیکن خود کوئی کام  
نہیں کرتے۔ نہ نماز ہے نہ روزہ نہ ذکر  
نہ تسبیح ہے۔ غرض کوئی عمل اللہ کی  
خوشنودی اور رضا کا نہیں کرتے۔ بس  
دوسروں کی دعا کو کافی و شافی سمجھتے  
ہیں۔ دنیاوی مشکلات کو دور کرنے کے  
لئے بزرگوں سے وظیفہ پوچھ لیتے ہیں۔

(باقی ص ۱۷ پر)



جمعہ  
خطبہ

۲۸ جمادی الثانی ۱۳۸۶ھ بمطابق ۱۲ اکتوبر ۱۳۶۶ء

# قرآن خوف خدا رکھنے والوں کیلئے نصیحتیں

حضرت مولانا عبید اللہ انور مدظلہ العالی

الحمد لله وكفى وسلام على عباده الذين اصطفى: اما بعد: فاعوذ بالله من الشيطان الرجيم

بسم الله الرحمن الرحيم

کہ وہ اپنے رب کے سامنے جمع کئے جائیں گے۔ اس طرح پر کہ اللہ کے سوا اُن کا کوئی مددگار اور سفارش کرنے والا نہ ہوگا تاکہ وہ پرہیزگار ہو جائیں۔

## مقصد

یہ ہے کہ قرآن مجید کی ہدایتوں سے فائدہ وہی اٹھا سکیں گے اور اس کلام ربانی سے فقط اپنی لوگوں کو نصیحت کیجئے۔ جن کو یہ خوف ہے کہ ایک دن وہ اپنے رب کے سامنے حاضر کئے جائیں گے اور اس وقت ان کا حمایتی اور سفارشی کوئی نہ ہوگا۔ سب کو اپنی اپنی پڑی ہوگی۔ ہر ایک کا معاملہ اپنے پروردگار کے ساتھ ہوگا اور سوا اس کے کوئی کسی کا ساتھی یا مددگار نہیں ہوگا۔ پس اے برادران عزیز! اگر آپ کو اپنے رب کے سامنے سرخرو ہونا ہے تو اسی دنیا میں اللہ کے حکموں کی تعمیل کرو اور شریعت کو اپنا اور ڈھنا بھجونا بناؤ۔ اللہ نے جو حدیں مقرر کر رکھی ہیں انہیں ہرگز نہ توڑو، اپنی حدود میں رہ کر زندگی بسر کرو اور جو کام کرو اس کی رضامندی کے لئے کرو، اور جس چیز سے وہ منع کرے اسے بالکل چھوڑ دو۔ اسی کا نام تقویٰ ہے اور تقویٰ شعار ہی جنت کے وارث ہونگے۔

## شہادت قرآنی

قوله تعالى: وَأَمَّا مَنِ خَافَ مَقَامَ رَبِّهِ وَنَهَى النَّفْسَ عَنِ الْهَوَىٰ ۖ فَإِنَّ الْجَنَّةَ هِيَ الْمَأْوَىٰ (س النازعات رکوع ۲ پ ۲)

ہوتے ہیں۔ شریعت اُن کی طبیعت ثانیہ ہوتی ہے اور وہ رضائے مولا میں فنا ہوتے ہیں۔ بعض اولیائے کرام ایسے بھی ہیں جو یہ فرماتے ہیں کہ اے اللہ ہمیں نہ دوزخ کا ڈر ہے اور نہ جنت کی طمع ہے۔ ہمیں تو فقط تیری رضا مطلوب ہے۔ تو جہاں رکھے ہم راضی ہیں۔ ظاہر ہے اللہ تعالیٰ ایسے محبتیں صادقین کو دوزخ میں کیوں کر ڈال سکتا ہے۔ یہ سب کچھ وہ محبت خداوندی کی بنا پر ہی کہتے ہیں اور محبوب ایسے محبتوں کو ناخوش نہیں کرتا۔ ان کے برعکس عامۃ الناس خوف ہے اللہ تعالیٰ کے احکام کی تعمیل کرتے ہیں۔ آخرت کی فکر اور اللہ کا ڈر انہیں شریعت کی پیروی پر مجبور کرتا ہے اور یہ ملک ان میں کبیا پیدا کرانا پڑتا ہے۔ چنانچہ شواہد اس کے حق میں ہیں اور خود کلام خداوندی پکار پکار کر کہتا ہے کہ قرآن کریم سے فائدہ وہی اٹھا سکیں گے اور شریعت کا اتباع اپنی خوش نصیبوں کے لئے آسان ہوگا جن کے اندر خدا کا خوف اور آخرت کی فکر موجود ہے۔

## ارشاد باری تعالیٰ

ملاحظہ کیجئے :-  
وَالَّذِينَ يَخَافُونَ  
أَن يُنْزِلُوا إِلَىٰ سَرَائِهِمْ لَيْسَ لَهُمْ  
مِنْ دُونِهِ وَلِيٌّ وَلَا شَفِيعٌ لَّهُمْ  
يَتَّقُونَ ۝ (س الانعام پ رکوع ۶ آیت ۵)  
ترجمہ: اور اس قرآن کے ذریعے سے  
ان لوگوں کو ڈرا جنہیں اس کا ڈر ہے

فَذَكِّرْ بِالْقُرْآنِ مَن يَخَافُ  
وَعِبِيدِ - (س ق رکوع ۳ پ ۲)  
ترجمہ: سو آپ قرآن سے اُس کو نصیحت  
کیجئے جو میرے خوف سے ڈرتا ہو۔

## حاشیہ شیخ الاسلام

جو لوگ حشر کا انکار کرتے اور  
وابی تنہا ہی کلمات بکتے ہیں بکنے دو اور  
ان کا معاملہ ہمارے سپرد کرو۔ ہم کو  
سب معلوم ہے جو کچھ وہ کہتے ہیں۔  
آپ کا یہ منصب نہیں کہ زور زبردستی  
سے ہر ایک کو یہ باتیں منوا کر چھوڑیں۔  
ہاں قرآن سنا تاکہ بالخصوص ان کو  
نصیحت اور فہمائش کرتے رہیے جو اللہ  
کے ڈرانے سے ڈرتے ہیں۔

## حاصلے

یہ نکلا کہ ڈرانا اور نصیحت کرنا انہیں  
کو کارگر ہو سکتا ہے اور اللہ کے احکام  
کی تعمیل وہی کر سکتے ہیں جن کے دلوں  
میں خدا کا خوف موجود ہو۔

بزرگان محترم! یہ ایک مسلمہ حقیقت  
ہے کہ کام یا شوق سے ہوتا ہے یا  
خوف سے۔ طالب علم تعلیم شوق سے  
حاصل کرتا ہے یا استاد کے خوف سے  
پڑھتا ہے۔ اسی طرح خدائی احکام کی  
تعمیل اور شریعت کی پیروی بھی یا تو  
شوق سے ہو سکتی ہے یا خوف سے۔  
اللہ تعالیٰ کے بعض بندے جو  
اللہ تعالیٰ کو محبوب سمجھ کر اور شوق  
سے شریعت کی پیروی کرتے ہیں انبیاء  
علیہم السلام اور اپنے درجے کے اولیاء



ترجمہ :- اور لیکن جو اپنے رب کے سامنے کھڑا ہونے سے ڈرتا رہا اور اس نے اپنے نفس کو بڑی خواہشوں سے روکا سو بے شک اس کا ٹھکانہ بہشت ہی ہے۔

## حاشیہ شیخ الاسلام

یعنی جو اس بات کا خیال کر کے ڈرا کہ مجھے ایک روز اللہ کے سامنے حساب کے لئے کھڑا ہونا ہے اور اسی ڈر سے اپنے نفس کی خواہش پر نہ چلا بلکہ اسے روک کر اپنے قابو میں رکھا اور احکام الہی کے تابع بنایا تو اس کا ٹھکانہ بہشت کے سوا کہیں نہیں۔

## حاصل

یہ نکلا کہ خوفِ خدا کے باعث نفس پر قابو رکھنے والوں اور شریعت کی تابعداری کرنے والوں کا ٹھکانہ بہشت ہے۔

محترم حضرات! یہ بات ہمیشہ ذہن میں رکھئے کہ خوفِ خدا سے ایمان اور ایمان سے اسلام پیدا ہوتا ہے۔ اسی لئے ہمارے حضرت رحمۃ اللہ علیہ فرمایا کرتے تھے کہ اسلام کی ماں ایمان ہے اور ایمان کی ماں خوفِ خدا ہے۔ چنانچہ یہی وجہ ہے کہ خوفِ خدا کے باعث شریعت کا اتباع آسان ہو جاتا ہے۔

اللہ تعالیٰ ہم سب کو ایسا خوف عطا فرمائے کہ کوئی قدم بھی اللہ تعالیٰ کی مرضی کے خلاف اٹھنے نہ پائے اور خوفِ خدا کی برکت سے ہر طرح کی نیکیوں کی توفیق ہو جائے۔

آمین یا الہ العالمین

## بقیہ: مجلسِ ذکر

ذلیفہ اور عبادت و ذکر کرنے میں صرف دنیاوی نفع مقصود ہوتا ہے رضا الہی نہیں ہوتی۔ یہ بالکل غلط اور بُری بات ہے۔ حضرت دعا و ذلیفہ کے ساتھ پانچ وقت کی نماز کو لازم قرار دیتے تھے۔ حکمت یہ ہوتی تھی کہ جب انسان اللہ کی بارگاہ میں روزانہ پانچ وقت جھکے گا، تو اللہ تعالیٰ اس کی ضرورت شکل حل کر دیں گے۔ نماز میں دنیا اور آخرت کی سب بھلائیوں کی دعا آ جاتی ہے۔ جب ہم جماعت کے

ساتھ نماز پڑھیں گے، تو دعا جمعیت کے ساتھ ہوگی۔ اور وہ ضرور قبول ہو جائے گی۔ حضرت فرمایا کرتے تھے، کہ جس طرح منڈی میں اچھے اور پکے آموں کے ساتھ گلے سڑے اور کچے آم بھی پک جاتے ہیں۔ اسی طرح نیکیوں کے ساتھ عبادت کرنے والے بُرے اور گنہگار لوگ بھی بخشنے جائیں گے۔ ہمیں کوشش کرنی چاہیے، کہ ہم اپنی نشت و برخاست نیک اور پرہیزگار لوگوں کے ساتھ رکھیں۔ ایک مرتبہ حضور صلی اللہ علیہ وسلم نے اپنے رشتہ داروں کو بلا کر فرمایا تھا، کہ دنیا میں مجھ سے کوئی فائدہ اٹھانا چاہتے ہو تو اٹھا لو، قیامت کے دن میں تمہارے کوئی کام نہیں آؤں گا وہاں صرف تمہارے عمل کام آئیں گے میں فقط وہاں اللہ تعالیٰ سے سفارش یعنی دعا کروں گا وہ بھی اللہ تعالیٰ کی مرضی سے اور اجازت ملنے پر۔

جب حضور صلی اللہ علیہ وسلم اپنے رشتہ داروں کو مل کر زور دیتے ہیں تو ہم کون ہیں، کہ دوسروں پر بھروسہ کریں اور یہ خیال کریں کہ بس بیعت کر لینا کافی ہے۔ پیر خود بخوشا لے گا۔ یہ عقیدہ سراسر غلط ہے۔ قیامت کے دن نیک اعمال اور اللہ تعالیٰ کی رحمت سے ہی نجات ہوگی۔ اور اللہ تعالیٰ کی رحمت ان لوگوں پر ہوگی۔ جو دنیا کی زندگی میں اس کے احکامات کی فرماں برداری کرتے رہے ہوں گے۔ ذکر و عبادت اور تلاوت قرآن ان کا مشغلہ رہا ہوگا۔

اللہ تعالیٰ ہم سب کو عمل کی توفیق عطا فرمائے۔ آمین۔

## بقیہ شالہ کے لئے

مزاج، اور گہرے فلسفہ کو صرف ان منتشرین میں نے سمجھا ہے، انہیں یہ باور کرایا گیا، کہ قرون وسطیٰ کے ائمہ، محدثین، فقہاء، متکلمین، سوفیاء اور علماء نہ صرف یہ کہ اسلامی کی حقیقی اور فلسفہ کے سمجھنے سے قاصر رہے بلکہ ان کی شریعت سازی نے اسلام کو جامد اور غیر متحرک بنا کر رکھ دیا جس کی وجہ سے قرون وسطیٰ کے اسلام میں جدید معاشرہ کی روز افزوں ضروریات کا ساتھ دینے کی صلاحیت نہیں رہی۔ ان میں سے بعض تو صاف صاف سیکولرٹ (لامذہبیت) کا نعرہ لگانے لگے، بعض نے کمیوزم کو اسلامی روح

قرار دیا،

اور بعض نے قدیم اسلام کو یکسر مشکوک قرار دے کر، نئی تعبیر اور تحریف کے زور سے جدید اسلام کے کل پرزے تیار کرنا شروع کر دیئے مجموعی طور پر ان لوگوں کے دواڑ میں تہاؤں اور دین بیزاری کا ذوق مزید اور شدید سے شدید تر ہوتا چلا گیا، اور صورت حال کا وہی نقشہ سامنے آیا جسے شاہ صاحب نے اس فقرہ میں بیان فرمایا ہے۔

”پھر ان دین فراموشوں سے بھی بڑھ کر کچھ ناخلف اور آئے، جو تہاؤں سستی اور (تقابل پسندی) میں بڑھتے چلے گئے یہاں تک کہ علم دین کا بڑا حصہ نسیاً نسیاً ہو کر رہ گیا۔ (حسی منسی معظم العلم)“ اللہ اکبر! ”علم کا بڑا حصہ“ سلف کی تفسیر ان کے نزدیک غلط قرار پائی، حدیث زمانہ مابعد کی پیداوار، فقہ علماء کے جمود کا نشان، عقائد و کلام قرون وسطیٰ کی ستم ظریفی، احسان و تصوف جو گیانہ اعمال و اشغال کا مجموعہ، انا للہ وانا الیہ راجعون اس کے علاوہ علم کا باقی حصہ رہ ہی کتنا جاتا ہے۔ اس لئے تحریف کے لئے میدان صاف تھا اور ان کی تحریف پر ٹوکنے والے علماء موردِ عقاب۔

اور چونکہ یہ تہاؤں پسند اقتدار و اختیار کی وجہ سے قوم کے رئیس اور کبیر تھے۔ شاہ صاحب کے بقول۔

”اور تہاؤں جب قوم کے رؤسا اور بااثر افراد کی جانب سے ہو تو نہایت ضرر رساں اور فساد انگیز ہوتا ہے“ جلد ۱- صفحہ ۱۲۰۔ اس لئے اس کا نتیجہ پوری ملت کے حق میں مذہبی گرفت کی کمزوری، عقائد سے متذبذب اور اعمال میں سستی جیسے تباہ کن اثرات کے ساتھ نمودار ہوا، ہمیں یہ اصرار نہیں کہ یہ سب کچھ نیت اور ارادے کے کھوٹ کی وجہ سے وجود میں آیا، بلکہ ان میں سے بہت سے افراد ملت کے بھی خواہ اور نیک بھی ہوں گے۔ لیکن اس کا کیا علاج کیا جاتے کہ زہر کو اگر زہر سمجھ کر کھالیا جاتے وہ جب بھی قاتل ہے اور اگر نادانی سے اسے تریاق کا نام دے کر اور واقعہ پوری دیانتداری کے ساتھ اسے تریاق سمجھ کر کھالیا جاتے وہ جب بھی قاتل رہے گا، کسی کی نیک نیتی، دیانت داری، اور خوش فہمی، ظاہر ہے تریاق کو زہر اور زہر کو تریاق بنا ڈالنے سے معذور ہے۔



## مولانا رشید احمد گنگوہیؒ

### جہادِ عربیت کی ایک ناقابلِ فراموش شخصیت

(عبد القیوم مظاہر سے)

حضرت قطب العالم سیدنا رشید احمد صاحب گنگوہی رحمۃ اللہ علیہ (م ۱۹۰۸) جہاں وسعت علم، وقت نظر، ملکہ استنباط، قوت استدلال پاکیزگی اخلاق، اتباع سنت، جمع بین العلم والعمل، جیسے کمالات ظاہری و باطنی سے مالا مال تھے۔ وہاں آپ کا قلب مبارک شمع آزادی کی روشنی سے بھی منور اور جذبہ حریت سے سرنار تھا۔ آپ بیک وقت عالم باطن، صوفی، مرتاض، مسد آرائے سریر بیعت و ارشاد اور جہادِ حریت کے ایک ممتاز مجاہد تھے، ہندوستان پر انگریزوں کا تسلط آپ کے خیال میں اسلام اور قوم مسلم دونوں کے لئے سیم قاتل تھا۔ اسلئے آپ کا دل اس بات کا آرزو مند اور اس کے لئے مضطرب تھا کہ کسی طرح انگریزوں کا یہ مخوس سایہ سر زمین ہندوستان سے اٹھ جائے۔ چنانچہ اس سلسلہ میں آپ نے ہر وہ کوشش فرمائی جس کی امید کسی جاں باز و سرفروش مجاہد یا سرخیل کارواں سے کی جاسکتی ہے۔ آپ نے نہ صرف یہ کہ قید و بند کے مصائب کو خندہ پیشانی سے برداشت کیا بلکہ انگریزی حکومت کو جس کے جبر و استبداد کی دانتاؤں سے آج بھی کلجہ منہ کو آتا ہے، اس وقت چیلنج کیا جب کہ کانگریس یا کسی اور منظم پارٹی کا وجود بھی نہ تھا اور گنتی کے چند مجاہدوں کو لیکر اس کے مقابلہ میں سر سے کفن باندھ کر حیت قوی، جذبہ حریت و بیداری کا ایسا اعلیٰ ثبوت پیش کیا۔ جو بعد میں آنے والے مجاہدین جنگ آزادی کے لئے خضر راہ ثابت ہوا۔ حضرت شیخ الہندؒ اور ان کے رفقاء کار حضرت شیخ الاسلامؒ اور ان کے ہموا جہنوں نے آخر کار منزل مقصود پر پہنچ کر دم لیا۔

سب اسی گنگوہی خانقاہ کے خوشہ چیں، اور اسی بارگاہ عالی کے منتبین تھے۔ میں چاہتا ہوں کہ حضرت قطب العالمؒ کی مجاہدانہ اور سرفروشانہ حیات طیبہ کی ایک جھلک پیش کروں جو آج بھی ہمارے لئے درس عبرت و موعظت ہے۔ تاریخ اسلامی اپنے اندر ایسے بے شمار واقعات محفوظ کئے ہوئے ہے جن سے معلوم ہوتا ہے کہ جب کبھی مسلم فراموشیوں میں ضعف و اضمحلال لاحق ہوا ہے تو ایسے وقت میں ہمیشہ علمائے اسلام زمام قیادت اپنے ہاتھوں میں لے کر باطل کے مقابلہ میں سینہ سپر ہوئے اور خداداد صلاحیتوں سے ایسی تحریکوں کو وجود بخشا جن کا انجام آخر کار کامیابی پر ہوا۔ چنانچہ ہندوستان میں تحریک آزادی کا سب سے پہلا اور اوّلین سرچشمہ حضرت شاہ ولی اللہ صاحب محدث دہلویؒ کی ذات گرامی ہے۔ آپ نے تحریک آزادی کی ابتداء فرمائی اور اس کو شاہ عبدالغنی صاحبؒ نے آگے بڑھایا ان کے بعد حضرت سید احمد بریلویؒ اور حضرت محمد اسماعیل صاحب شہید دہلویؒ نے زمام قیادت اپنے ہاتھوں میں لی۔ یہ دونوں حضرات اپنے مقاصد میں کامیاب ہوئے یا ناکام؟ اس سے قطع نظر کر کے ہم بجا طور پر یہ کہہ سکتے ہیں کہ ان قدسی نفوس نے اس راہ میں اپنا خون بہا کر اپنے جانشینوں کے لئے جدوجہد اور قربانی کی ایک مثالی راہ معین کر دی۔ حضرت قطب العالمؒ اور آپ کے رفقاء چوں کہ سلسلہ ولی اللہی سے ظاہری و باطنی دونوں اعتبار سے وابستہ تھے اس لئے آپ کے اندر جہادِ حریت کا جذبہ موجزن ہونا ایک قدرتی اور فطرتی امر تھا۔ آپ کے اکابر پہلے ہی اس راہ میں حضرت

شہید بریلویؒ کی رفاقت و میثت میں اپنی قربانیاں دے چکے تھے جو آپ کے لئے مشعل راہ تھیں ۱۸۵۷ء کی جنگ آزادی میں آپ نے وہ مجاہدانہ کارنامے انجام دیئے جن سے اگلے زمانہ کے مجاہدین اسلام کی یاد تازہ ہو گئی۔ آپ نے جہاد کے فتنے پر بلا کسی نال اندیشی کے دستخط فرمائے۔ اور لوگوں کو اپنا ہمنوا بنایا۔ یہ حضرت قطب العالمؒ اور حضرت قاسم العلوم ہی کی رائے عالی اور ہمت مردانہ تھی کہ جہاد بخانہ بھون کا جرأت مندانہ اقدام کیا گیا تھا۔ حضرت حاجی صاحب رحمۃ اللہ علیہ کو امام المسلمین اور حضرت نانوتوی رحمۃ اللہ علیہ کو سپہ سالار مجاہدین مقرر کیا گیا۔ اور حضرت قطب العالمؒ کو قاضی بنایا گیا چنانچہ آپ نے مقدّمات کو از روئے تشریع فیصل کرنا بھی شروع فرما دیا تھا۔ یہ ایک چھوٹی سی حکومت کہیے یا ایک مثالی ریاست۔ آپ چاہتے تھے کہ سارے ہندوستان میں اسی طرح کی ایک حکومت قائم ہو جائے۔ کیوں کہ آپ کے نزدیک مسلمانوں اور ساری ہندوستانی اقلیم کا بس اسی میں فائدہ تھا۔ یہ موقع بڑا ہی پُر خطر تھا۔ کیوں کہ قسام کرنے کو تو اسلامی حکومت قائم کر لی تھی۔ مگر اس اقدام سے آپ نے اور آپ کی جماعت نے جس ظالم و جابر قوم کو چیلنج کیا تھا اس کی قوت و سطوت کے سامنے دنیا کی بڑی حکومتیں سجدہ ریز تھیں۔ جس ماحول اور جن حالات میں یہ اعلان جہاد کیا گیا۔ ظاہری ساز و سامان پر ایمان رکھنے والے آج بھی حیران و ششدر ہیں۔ بخانہ بھون میں خود مختار حکومت کے اعلان کے بعد ظاہری طور پر آپ کو اور آپ کے پیرو مژدہ کو جدید آلات جنگ کا فراہم کرنا بھی ناگزیر تھا۔ کیونکہ مجاہدین کے پاس جدید آلات بالکل نہیں تھے۔ وہی پُرانی تلواریں اور پُرانی قسم کی بندوقیں جن کے بھرنے میں کافی وقت لگتا تھا اور مقابل میں اتنی بڑی طاقت اور وہ بھی آلات جدید سے لیس ظاہری اعتبار سے وہ نیت بھی تو نہ تھی جو قطرہ کو دریا



سے ہوتی ہے لیکن دیکھنے والوں نے دیکھا کہ ان بوریہ نشین اور بے نوا فقراء اسلام نے معرکہ ہائے بدر واحد کی یاد تازہ کر دی۔ جس وقت تھانہ بھون یہ خبر پہنچی کہ توپ خانہ سہارنپور سے شاملی بھیجا جا رہا ہے اور اس کے ساتھ فوج کا ایک دستہ بھی ہے اور رات کے وقت اس کا گزر یہاں سے ہوگا تو عام طور پر بزرگوں کو اس کی تشویش ہوئی کہ مجاہدین کی جماعت میں جدید آلات بالکل نہیں۔ کچھ تلواریں اور پرائی قسم کی بندوقیں ضرور ہیں لیکن ان سے توپ خانہ کا مقابلہ کیسے کیا جاسکے گا۔ اس تشویشناک موقع پر حضرت قطب العالمؒ ہی کی ذات گرامی تھی جس نے لوگوں کو یہ کہہ کر فرمایا کہ:

”تم کسی قسم کی فکر نہ کرو“  
انگریزی فوج کی گزرگاہ پر ایک باغ واقع تھا۔ حضرت قطب عالمؒ نے تیس یا چالیس مجاہدین کو اسی باغ میں چھپا دیا تھا اور یہ حکم دیا کہ تم لوگ تیار رہنا جب میں کہوں گا تم سب مل کر بیک وقت فائر کرو دینا۔ چنانچہ جب انگریزی فوج مع توپ خانہ کے اس باغ کے سامنے سے گزری تو آپ کے حکم سے سب نے یکبار گولیاں چلا دیں ساری فوج گھبرا گئی اور ان پر اتنا خوف و ہراس طاری ہوا کہ توپخانہ پھوڑ کر بھاگ گئے۔ حضرت قطب العالمؒ نے توپ خانہ کھینچ کر حضرت حاجی صاحبؒ کی مسجد کے سامنے لا کر ڈال دیا۔ شاملی پر جب مجاہدین کا حملہ ہوا اس میں حضرت گنگوہیؒ پیش پیش تھے۔ اور یہ حقیقت ہے کہ وہاں کی انگریزی فوج پسا ہوئی اور اس پر مجاہدین کا قبضہ بھی ہو گیا تھا۔ اس محاذ پر آپ نے وہ جوہر دکھائے کہ آپ کی جرأت و ہمت، سرفروشی و جانبازی کی ہر شخص نے داد دی دیکھنے والوں کا بیان ہے کہ میدان جنگ میں آپ سینہ سپر تھے۔ دشمنوں کے وار سے بچ کر ان پر ایسا نشانہ باندھتے کہ شادو نادر ہی خطا کرتا۔ گوفن سپہ سالاری کی آپ نے باضابطہ کسی سے تعلیم حاصل نہیں

کی تھی۔ مگر ۱۸۵۷ء کی تحریک آزادی میں ایک کہنہ مشق مرد میدان ثابت ہوئے۔ آپ کی دلیری۔ جرأت و بیباکی کی یہ ایک اعلیٰ مثال ہے کہ ۱۸۵۷ء کے ہنگامہ کے بعد جب آپ پر اور آپ کے پیرومرشد حضرت حاجی صاحبؒ نیز حضرت قاسم العلومؒ پر الزام و بغاوت عائد کیا گیا تو آپ نے ایک دن کے لئے روپوش ہونا گوارا کیا۔ اور نہ اپنے وطن گنگوہ سے گرفتاری کے خوف سے کہیں اور جانا گوارا فرمایا۔

چنانچہ آپ کے نام گرفتاری کا وارنٹ جاری ہوا۔ گرفتار کر کے سہارنپور اور مظفرنگر کی جیل لائے گئے۔ آپ پر شرکت جہاد شاملی کے علاوہ یہ الزام بھی تھا۔ کہ سپاہیوں کی رائفل آپ کے پاس ہے۔ جب عدالت نے آپ سے پوچھا کہ تم نے گورنمنٹ کے خلاف ہتھیار اٹھایا تھا۔ آپ نے فوراً ہی اپنی جیب سے تیسج نکالی، اور برجستہ جواب دیا کہ ”بندے کا ہتھیار تو یہ ہے“ پھر سوال کیا گیا کہ رائفل کہاں ہے؟ آپ نے نہایت صفائی اور ہوشمندی سے جواب دیا کہ رائفل سے مجھے کیا پیرو کار عدالت کے سوالوں کے جواب آپ نے اس خوبی سے دیئے کہ اس کی مقصد براری نہ ہو سکی۔

حکم ہوا چند سپاہی ننگی تلواریں لے کر آپ کے سر پر کھڑے رہیں کہ ممکن ہے خوف زدہ ہو کر اقبال جرم کر لیں۔ آپ کے متعلق یہ بات مشہور ہو گئی تھی اور مشہور ہونا بعید از قیاس نہ تھا کہ آپ کو پھانسی دے دی جائے گی آپ کے ماموں مولانا محمد شفیع صاحب پابہ زنجیر دیکھ کر نیز حکومت کی سختیاں اور دھمکیاں ملاحظہ کر کے پہلے ہی سراپہ ہو چکے تھے۔ یہ حکم سن کر بہت ہی پریشان ہوئے چپکے سے آپ سے کہا بیٹا بتلا دے! کہ وہ بندوق کہاں ہے اگر تم نے بتلا دی تو حاکم فوراً رہا کر دے گا اب وہ بندوق تیرے کس کام آئے گی۔ دیکھ یہ ننگی تلواروں کا تجھ پر سایہ ہے جسے دیکھ کر زہرہ آب اور دل ٹکڑے ٹکڑے ہوا جا رہا ہے لیکن صبر و استقامت کے پہاڑ تھے نہایت اطمینان سے فرمایا کہ

ماموں جان! اگر سنیکڑوں تلواروں

کا پہرہ لگا دیا جائے تو بھی کیا خوف ہے؟ بندوق کا بتانا الزام کو سر پر لینا ہے۔ یہ ہرگز نہیں ہو سکتا ”غرضیکہ حکمت عملی سے کام لیتے ہوئے آپ نے کسی الزام کو قبول کرنے سے یکسر انکار کر دیا آپ پر جب کسی قسم کا الزام ثابت نہ ہو سکا۔ تو تقریباً آٹھ نو ماہ بعد آپ کو قید و بند سے بے لاگ رہائی حاصل ہوئی حضرت سید بریلویؒ سے اب تک کے تجربات سے حکومت نے پورے طور پر محسوس کر لیا کہ ہندوستانی بالخصوص مسلمان غلامی کے خوگر ہوئے ہیں اور نہ اس کو وہ آسانی سے قبول کر سکتے ہیں۔ لہذا اس نے ہندوستانی قوم میں ایک ذہنی انقلاب برپا کرنے کے لئے تعلیم کا راستہ اختیار کیا۔ لیکن حضرت قطب العالمؒ اور حضرت نانوتویؒ کی مبصرانہ نگاہوں نے انگریز کے اس اقدام کو بھانپ لیا اور پھر بے سرو سامانی کے باوجود اس کا ترکی بترکی جواب دیا۔ شمشیر و ناں کو چھوڑ کر ایک ایسا تعلیمی پروگرام مرتب کیا جس نے انگریز کی بنائی ہوئی اسکیم کو ناکام بنا دیا۔ قیام دارالعلوم دیوبند سے یہی مقصد تھا کہ بیک وقت عالم دین اور انقلاب کے علمبردار پیدا ہوں اور ان کو ملک کے گوشہ نشینوں میں بھیجا جائے۔ چنانچہ دارالعلوم کا سب سے پہلا طالب علم (شیخ الہند) جب فارغ التحصیل ہوتا ہے۔ تو اس کی پیشانی جاں قاسمی و انوار رشیدی سے جگمگا رہی تھی۔ اس کے قلب میں جذبہ حریت کا وہ اٹھتا ہوا سمندر موجزن تھا کہ اس کا اندازہ لگانا مشکل ہے۔ اس کی قوت عمل اور مجاہدانہ سرگرمیوں نے قصر استبداد میں زلزلہ پیدا کر دیا۔ آؤ کار دنیا کی وہ عظیم الشان طاقت جس کی بڑائی اور عظمت کا چار دانگ عالم میں شہرہ تھا جس کی دور اندیشیوں کا زمانہ مغرب تھا۔ چند بوریہ نشینوں نے اس کے آہنی پنجوں کو مروڑ کر رکھ دیا۔

حضرت قطب العالمؒ سیدنا رشید احمد

گنگوہی رحمۃ اللہ علیہ کا شمار جنگ آزادی کے ان

رہنماؤں میں بجا طور پر کیا جاسکتا ہے۔ جنکے

تذکرے کے بغیر تاریخ آزادی ہمیشہ نامکمل رہیگی۔



# حضرت عبداللہ بن مسعود رضی اللہ عنہما

مولانا سعید الرحمن

زمانہ خیر القرون کے مشاہیر اہل علم میں حضرت عبداللہ ابن مسعود کا اسم گرامی قابل ذکر ہے۔

عبداللہ بن مسعود، کنیت ابو عبد الرحمن شروع میں اسلام لائے۔ حضرت عمرؓ سے بھی پہلے مسلمان ہوئے۔ مشکوٰۃ شریف میں ایک روایت کے مطابق اسلام میں چھٹے ہیں۔ صاحب مشکوٰۃ لکھتے ہیں:

كَانَ مِنْ خَوَاصِّ النَّبِيِّ صَلَّى اللَّهُ عَلَيْهِ وَسَلَّمَ وَكَانَ صَاحِبَ سِرِّ رَسُولِ اللَّهِ صَلَّى اللَّهُ عَلَيْهِ وَسَلَّمَ وَنَوَاحِيهِ وَنَعْلِيهِ وَطُهُورِهِ فِي الشَّفَرِ هَاجَرَ إِلَى الْحَبَشَةِ وَشَهِدَ بَدْرًا ثُمَّ مَا بَعْدَهَا مِنْ مَشَاهِدٍ وَشَهِدَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ بِالْحَنَّةِ وَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ رَضِيتُ لِمَاتِي مَا رَضِيَ لَهَا ابْنُ أُقْرَبُ عَبْدٍ وَ سَخِطْتُ لَهَا مَا سَخِطَ لَهَا ابْنُ أُقْرَبُ عَبْدٍ۔ الخ

ترجمہ: تھے عبداللہ نبی صلی اللہ علیہ وسلم کے خواص میں سے اور تھے رازدار آپ کے اور آپ کے مسواک اور نعلین و جوتا مبارک اور وضو کے سامان (لوٹے وغیرہ) کے اٹھانے والے تھے، سفر میں بھی حبشہ کی طرف ہجرت کی اور جنگ بدر میں شریک ہوئے پھر بعد میں بھی بہت سی لڑائیوں میں شریک ہوئے اور نبی کریم صلی اللہ علیہ وسلم نے آپ کے جنتی ہونے کی خوشخبری دی تھی اور نبی صلی اللہ علیہ وسلم نے فرمایا کہ میری امت کے لئے جو احکام و مسائل بتائیں میں بھی اسے پسند کرتا ہوں اور جس چیز کو ابن مسعود ناپسند کریں۔ میں بھی اسے ناپسند کرتا ہوں (پس چاہیے کہ امت اس پر پرمیز رکھے)۔ الی آخر۔

ان کے اسلام لانے کا واقعہ اس طرح ہے کہ ایک روز یہ عقبہ کی بکریاں چرا رہے تھے، ان حضرت صلی اللہ علیہ وسلم کا اس طرف سے گزر ہوا۔ حضورؐ نے ایک بانجھ بکری کو پکڑ کر اس کا دودھ دوہا۔ خود بھی نوش فرمایا اور حضرت ابو بکر کو بھی

پلایا۔ اس کے بعد عبداللہ بن مسعود ایمان لے آئے اور عرض کیا کہ مجھے قرآن پاک تعلیم فرمائیے۔ آپ نے ان کے سر پر دست شفقت پھیرا اور فرمایا:

يَرْحَمُكَ اللَّهُ إِنَّكَ عَلَيْهِمْ مُّعَلِّمٌ

اللہ تعالیٰ تجھ پر رحم کریں تو دنیا میں علم پھیلانے والا لڑکا ہے)

(استیعاب، محدث اعظم)

ان کی فطرت اور استعداد کا اندازہ فرما کر آنحضرت صلی اللہ علیہ وسلم نے ان کی تعلیم پر زیادہ توجہ فرمائی اور ان کو اپنے پاس ہی رکھ لیا تاکہ کسی وقت دور نہ ہوں اور فرمایا کہ تمہیں اندر آنے کی اجازت ہے جب چاہو بلا روک ٹوک چلے آیا کرو اور ہماری ہر طرح کی باتیں سنا کرو تا وقتیکہ ہم منع نہ کریں۔ حضرت عبداللہ ابن مسعود اس شفیق اور مہربان روحانی و جسمانی (صلی اللہ علیہ وسلم) کی خدمت کو سرمایہ سعادت دارین اور ترقی فضل و کمال سمجھ کر آپ کی نفس برواری کی خدمت مبارکہ بجالاتے خواب سے بیداری کے وقت وضو کا پانی رکھتے مسواک رکھتے، نہاتے وقت پردہ کرتے چوہداروں کی طرح آگے چلتے اور ہر وقت خدمت عالیہ میں حاضر رہتے اور ہر قسم کی خدمت بجالاتے۔ (استیعاب)

حضرت عبداللہ کا یہ اختصاص اس حد تک ترقی کر گیا تھا کہ صحابہؓ ان کو خاندان نبوت کا ہی فرد سمجھنے لگے تھے۔ ان حضرت صلی اللہ علیہ وسلم کی توجہ خاص اور ابن مسعود کے طلب و شوق نے ان کو اس اعلیٰ مرتبہ پر پہنچایا کہ جب عبدالرحمن بن یزید نے خذیفہؓ صحابی سے پوچھا کہ اصحاب رسول صلی اللہ علیہ وسلم کسے ساتھ اشبہ، اخلاق، سیرت اور اعمال میں کون ہے تاکہ ہم ان کی خدمت میں رہیں تو خذیفہ رضی اللہ عنہ نے کہا کہ ابن مسعودؓ کے سوا کوئی بھی صحابہؓ میں سے، ان سب باتوں میں رسول خدا صلی اللہ علیہ وسلم کا شبیہ کامل نہیں ہے۔

جب ابن مسعودؓ کے اخلاق و عادات

اور علوم کی تکمیل ہو گئی تو رسول خدا صلی اللہ علیہ وسلم نے اپنی حیات طیبہ میں ہی ان کو تدریس و تعلیم کی اجازت عطا فرمائی۔ اور قرآن و حدیث دونوں کے بارہ میں صحابہؓ سے فرمایا کہ ابن مسعودؓ سے پڑھیں۔ استاد جب شاگرد کو اجازت دیتے ہیں تو سند اور اجازت نامہ میں دو طرح کے الفاظ استعمال کرتے ہیں۔ مثلاً عام شاگردوں کے لئے یہ الفاظ استعمال کئے جاتے ہیں کہ:

”میں تمہیں فلاں علم پڑھانے کی اجازت دیتا ہوں“

لیکن جو طلبہ جید الاستعداد اور اپنی قابلیت کی وجہ سے ممتاز ہوتے ہیں ان کی نسبت سند میں یوں تحریر کیا جاتا ہے:

”میں اجازت دیتا ہوں کہ طلبہ ان سے فیضیاب ہوں اور ان سے پڑھیں“

جناب سرور کائنات صلی اللہ علیہ وسلم نے ابن مسعودؓ کو جو سند اور اجازت عطا فرمائی، اس میں دوسری قسم کے الفاظ ہیں۔ قرآن اور حدیث کی سندات جداگانہ عنایت فرمائی ہیں۔ جیسا کہ بخاری ترمذی سے ظاہر ہوتا ہے۔

قَالَ النَّبِيُّ صَلَّى اللَّهُ عَلَيْهِ وَسَلَّمَ اسْتَقْرَءُوا الْقُرْآنَ مِنْ أَمْرِ بَكْرِ بْنِ عَبْدِ اللَّهِ ابْنِ مَسْعُودٍ وَ سَالِمِ مَوْلَى أَبِي حَذِيفَةَ وَ أَبِي ابْنِ كَعْبٍ وَ مُعَاذِ ابْنِ جَبَلٍ۔ (بخاری)

اور ترمذی کے الفاظ یہ ہیں:

عَنْ حَذِيفَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَا أَقْرَأَكُمْ عَبْدُ اللَّهِ عَا قَرَاءُوا۔

یعنی حضرت عبداللہ ابن مسعودؓ جس طرح تم کو قرآن پڑھائیں ویسے پڑھو۔ حدیث کی سند اور اجازت ترمذی میں موجود ہے۔

قَالَ النَّبِيُّ صَلَّى اللَّهُ عَلَيْهِ وَسَلَّمَ مَا حَدَّثَكُمْ ابْنُ مَسْعُودٍ فَصَدِّقُوا۔

فرمایا نبی صلی اللہ علیہ وسلم نے، جو حدیث تم سے ابن مسعود بیان کریں اسے صحیح سمجھو۔

جناب سرور کائنات صلی اللہ علیہ وسلم نے ابن مسعودؓ کو قرآن و حدیث کے علاوہ تخریج مسائل انتہا پر قیاس کی بھی اجازت اور سند عطا فرمائی تھی۔



قَالَ النَّبِيُّ صَلَّى اللَّهُ عَلَيْهِ وَسَلَّمَ  
تَمَسَّكُوا بِعَهْدِ ابْنِ أُقْرَعَبْدٍ -  
یعنی تم لوگ ابن مسعودؓ کے مسائل  
اور احکام پر عمل کرو۔ ان کا قول تمہارے  
عمل کے لئے کافی دلیل ہے۔  
(اکمال خطیب)

کنز العمال میں بھی کچھ اختلاف الفاظ  
کے ساتھ یہ سند موجود ہے وَهُوَ لَدَا  
قَالَ النَّبِيُّ صَلَّى اللَّهُ عَلَيْهِ وَسَلَّمَ  
مَرْضِيَّتُ لَأُمَّتِي مَا رَضِيَ لَهَا ابْنُ أُقْرَعَبْدٍ  
عَبْدٌ وَسَخَطَتْ لَهَا مَا سَخَطَ لَهَا  
ابْنُ أُقْرَعَبْدٍ -

یعنی ابن مسعودؓ جو احکام اور جو مسائل  
میری امت کے لئے تجویز کریں میں بھی اسے  
پسند کرتا ہوں اور اپنی امت کو اس پر  
عمل کرنے کی اجازت دیتا ہوں اور جس  
کو ابن مسعودؓ ناپسند کریں۔ میں بھی اسے  
ناپسند کرتا ہوں اور میری امت اس سے  
پرہیز کرے۔

ان احادیث سے حضرت ابن مسعودؓ کے  
بیان کردہ مسائل کی وقعت کا اندازہ کیا  
جا سکتا ہے۔ حضرت عبداللہ بن مسعودؓ کی  
قابلیت اور استعداد علم و عمل سے ہی  
مخصوص نہ تھی۔ بلکہ انتظام ملکی سیاست اور  
مدیر منزل میں بھی ان کی فہم و فراست اور  
معاملہ فہمی کچھ کم نہ تھی۔ اور اس کی تصدیق  
آنحضرت صلی اللہ علیہ وسلم نے اپنی زبان  
مبارک سے ان شہری الفاظ سے فرمائی:  
”اگر میں کسی کو بلا مشورہ امیر المؤمنین  
بناتا تو اس کے لئے بیشک ابن مسعودؓ  
ہی کو چنتا“

یہ ظاہر ہے کہ ان کے مبلغ علم کو نبی  
صلی اللہ علیہ وسلم سے زیادہ کوئی دوسرا نہیں  
سمجھتا تھا۔ پس حضور صلی اللہ علیہ وسلم کی  
تصدیق اور سند کے بعد کسی دوسری شہادت  
کی ضرورت ہی نہیں۔ اسی بناء پر حضرت  
فاروق اعظمؓ اور جناب علی اقصیٰ العرب  
نے عبداللہ ابن مسعودؓ کے کمال علمی اور واقفیت  
حدیث کا اقرار کیا اور اس کی شہادت دی۔  
کوفہ والوں نے جب فاروق اعظمؓ سے  
یہ شکایت کی کہ اہل شام کے وظائف میں  
ترقی کر دی گئی اور ہم لوگ اس سے محروم  
رہے، تو انہوں نے جواب میں فرمایا کہ ”اہل  
شام کے وظائف میں ترقی کی گئی ہے۔ لیکن  
تمہارے علوم میں ترقی کی گئی ہے کیوں کہ  
تمہاری تعلیم کے لئے ابن مسعودؓ جیسے (قیمتی  
جوہر کو بھیج دیا گیا ہے اور ابن مسعودؓ کے

فضل و کمال اور واقفیت کا صحیح اندازہ  
اس ماے ہو سکتا ہے کہ وہ آل حضرت  
صلی اللہ علیہ وسلم کی خدمت میں اس  
وقت بھی رہتے تھے جب کہ ہم لوگ اپنے  
کاروبار میں مصروف ہوتے تھے اور جب  
کہ آپ اندر ہوتے تھے اور ہم اندر نہیں  
جا سکتے تھے۔ ہم سے پردہ کیا جاتا تھا۔  
اور عبداللہ بن مسعودؓ اس وقت بھی  
حاضر رہتے تھے۔

جناب فاروق اعظمؓ کا عبداللہ ابن  
مسعودؓ کی واقفیت حدیث پر یہ استدلال  
کتنا صحیح ہے اس لئے کہ اساسیات دین  
کا سرمایہ آنحضرت صلی اللہ علیہ وسلم کے  
اقوال و افعال ہیں اور جس شخص نے خلوت  
و جلوت دونوں میں آپ کے افعال کو  
دیکھا اور اقوال کو سنا ہو اور کسی وقت  
بھی آپ سے جدا نہ ہوا ہو، تو اہل نظر  
اس کے کمال فن کا خوب اندازہ کر سکتے  
ہیں۔ اسی لئے جناب علیؓ سے لوگوں نے  
جب ابن مسعودؓ کے علم کے بارے  
میں دریافت کیا تو آپؓ نے فرمایا کہ:  
ابن مسعودؓ نے تمام قرآن پڑھا  
اور حدیثوں کو جانا اور یہی کافی  
ہے“

یہ اس لئے کہ مسلمانوں کو اس سے  
زیادہ کی ضرورت نہیں اور نہ ہی مسلمانوں  
میں قرآن و حدیث کے سوا کوئی تیسرا  
علم نصاب تعلیم میں داخل تھا۔  
جناب فاروق اعظمؓ نے ایک دفعہ  
فرمایا کہ:  
”ابن مسعودؓ علم مجسم ہے“

علامہ ابن قیمؒ اعلام الموقعین میں لکھتے  
ہیں کہ امام مسروقؒ جو جلیل القدر تابعی  
ہیں، کہتے ہیں ”کہ میں نے رسول اللہ صلی  
اللہ علیہ وسلم کے اصحاب کو دیکھا تو تمام  
کے علم کا سرچشمہ ان چھ کو پایا۔ ابن مسعودؓ  
عمرؓ، نویدؓ، ابوالدرداءؓ اور ابی ثرؓ۔ اس  
کے بعد پھر دیکھا تو ان چھ کے علم کا خزانہ  
علیؓ اور ابن مسعودؓ کو پایا۔

امام مسروقؒ کی اس شہادت کی تصدیق  
واقعات سے بھی ملتی ہے۔ اس لئے کہ یہ  
دونوں جناب رسالت مآب صلی اللہ علیہ وسلم  
کے خواص اور ہر وقت کے حاضر باش  
خلوت و جلوت کے راز دار تھے اور ان  
سے زیادہ واقفیت کے اسباب اور کسی  
کے لئے مہیا نہ تھے۔ چنانچہ بخاری میں  
ہے کہ ایک روز ابن مسعودؓ نے صحابہؓ

کے عام مجمع میں فرمایا کہ تمام صحابہؓ اس  
امر کو جانتے ہیں کہ میں سب سے زیادہ  
کتاب اللہ (قرآن) کا عالم ہوں اور  
مجھے ہر سورت قرآن کی معلوم ہے کہ  
کس جگہ نازل ہوئی اور کس موقع پر نازل  
ہوئی اور اگر کوئی صحابی مجھ سے زیادہ قرآن  
کا عالم ہوتا تو میں ضرور اس کے پاس جا کر  
اس سے قرآن پڑھتا خواہ وہ کسی جگہ ہوتا۔  
تفہیقؒ کہتے ہیں کہ:

”جس مجمع میں عبداللہ بن مسعودؓ  
نے یہ فرمایا تھا۔ اس میں میں  
بھی موجود تھا۔ لیکن صحابہؓ میں  
سے کسی صحابیؓ کو اس کلام کی  
مخالفت کرتے نہیں سنا اور نہ  
دیکھا اور نہ ہی کسی نے اس  
بات میں ان کی تکذیب کی“

ابن مسعودؓ قرآن کے سب سے زیادہ  
عالم اس لئے بھی تھے کہ حضرت جبریلؑ کا  
معمول تھا کہ رمضان المبارک میں رسول اللہ  
صلی اللہ علیہ وسلم کے ساتھ ایک بار قرآن کا  
دورہ کرتے لیکن وفات شریف کے سال  
اسی ماہ میں دوبارہ دور کیا اور ان دونوں  
دوروں میں ابن مسعودؓ موجود تھے۔

(استیعاب)

اور جب نبی اکرم صلی اللہ علیہ وسلم  
جنت کو تبلیغ کے لئے تشریف لے گئے  
تو بھی آپؐ ساتھ تھے۔

اب دیکھنا یہ ہے کہ حضرت ابن مسعودؓ  
کے اس فضل و کمال سے کتنے لوگوں کو کس  
قدر فیض پہنچا۔ کتب تاریخ سے پتہ چلتا ہے  
کہ رسول اللہ صلی اللہ علیہ وسلم کے بعد اس  
آفتاب مسعودؓ کی روشنی نے تمام علماء کے  
دلوں کو روشن کیا اور ہر دل میں اس کا پرتو  
اور چمک تھی اور اسی نور سے جہل کی تاریکی  
کافور ہوئی اور آپؐ کے علمی چشمہ سے تمام  
اسلامی دنیا سیراب ہوئی۔

اسرار الانوار میں ہے کہ:

”کونہ میں ابن مسعودؓ کے حلقہ درس  
میں ایک وقت چار ہزار طلبہ شریک ہوتے  
تھے جناب امیرؓ جب کوفہ تشریف لائے اور  
ان کے استقبال کے لئے ابن مسعودؓ مع اپنے  
شاگردوں کے باہر آئے تو تمام میدان طلبہ  
سے بھر گیا تھا۔ جناب امیرؓ نے ان کو دیکھ  
کر فرمایا کہ ابن مسعودؓ! تم نے تو کونہ علم و فقہ  
سے بھر دیا اور یہ شہر تمہاری وجہ سے علم کا  
مرکز اور معدن بن گیا۔

علامہ ابن قیمؒ اعلام الموقعین میں لکھتے



# مَوْلَانَا قاضی محمد زامدانی الحسینی صابک و الہ کیسے

## حسرت و توبہ

منقذہ ۲۶ جون

۱۹۶۶ء

مستب  
محمد عثمان غنی

ہیں۔ تو وہ پرندہ تو اُڑ چکا تھا۔ اور حضرت اسمیلؑ اپنی ایڑیاں رگڑ رہے تھے۔ اور ان کی ایڑیوں سے پانی کا چشمہ نکل رہا تھا آپ نے ریت کی چھوٹی سی بٹی بنا دی اور فرمایا نرم نرم ٹھہر جا۔ ٹھہر جا۔ اس پانی کی مجھے بڑی ضرورت ہے۔ امام الانبیاء صلی اللہ علیہ وسلم فرماتے ہیں کہ اگر اللہ تعالیٰ چاہتے اور حضرت ہاجرہ یوں نہ فرمائیں، تو دریائے رحمت اتنا جوش میں تھا کہ دوسرا طوفانِ نوح برپا ہو جاتا۔ اتنا پانی نکلا وہاں سے اور آج بھی نرم۔ نرم کا پانی پتہ نہیں چلتا آتا کہاں سے ہے۔ اتنا وہ گمراہ ہے۔ تو ان دو پہاڑیوں کو جن پر حضرت ہاجرہ دوڑی ہیں۔ اور دوڑی کیوں ہیں؟ اللہ کا حکم تھا۔ خاوند کو اللہ کا حکم ہوا تو بیوی نے خاوند کا حکم مانا اور خاوند کی اطاعت کی۔ اللہ کے حکم کے ماتحت اور ان پہاڑیوں پر پانی کی تلاش میں دوڑیں تو خدا نے کیا فرمایا؟ إِنَّ الصَّفَا وَالْمَرْوَةَ مِنْ شَعَارِ اللَّهِ یہ صفا اور مروہ پہاڑ نہیں ہے بلکہ یہ صفا شَعَارِ اللَّهِ بن گئے اللہ کی عظمت کی نشانیاں ہیں تو قرآن مجید نے اس آیت میں جو ابھی میں نے پڑھی ہے۔ اللہ تعالیٰ نے کیا فرمایا؟ کہ لے مسلمانو! اے ایمان والو! تم میں قوت عمل کب پیدا ہوگی۔ جب تم میں تعظیم کا جذبہ پیدا ہو۔ حضرت درخواست فرمایا کرتے ہیں اَللّٰہُ کُلُّہٗ اَدَبٌ دین سارے کا سارا ادب ہے۔ ادب کا معنی تعظیم۔ تعظیم اور ہے میرے بزرگو! شرک اور ہے۔ ہم تعظیم اور شرک کے درمیان فرق نہیں سمجھتے۔ سلطان عبدالعزیز نے جس وقت کہ جنت البقیع میں مزارات گرائے۔ میں جب ۱۳۹۹ھ میں گیا تو میں نے بھی وہاں پر عجیب تماشا دیکھا۔ وہاں پر پتھر پڑے تھے۔ وہ ٹکڑے پڑے تھے۔ کتبے پڑے تھے۔ اور بعد میں وہ جگہ صاف کرا دی گئی تو اس وقت وہاں پر ایک کانفرنس منعقد ہوئی۔ ہندوستان سے بھی ایک وفد گیا تھا۔ جس میں سید سلیمان ندوی رحمۃ اللہ علیہ، مفتی کفایت اللہ رحمۃ اللہ

طوفانِ نوح کے بعد بہہ گیا۔ اب اس پر ریت آچکی ہے۔ تم اپنی بیوی اور اس بچے کو لے کر وہاں پہنچو اب بتاؤ ہمارے دماغوں میں یہ بات آسکتی ہے؟ ابراہیم علیہ السلام نے یہ نہیں پوچھا کہ خدایا وجہ کیا ہے؟ علت کیا ہے؟ بس حکم تھا وہاں پہنچے، اپنی بیوی کو چھوڑا، بچے کو چھوڑا، واپس تشریف لائے۔ ہاجرہ رضی اللہ عنہا اللہ کے حکم کے آگے صابر رہیں، دودھ تھا خشک ہو گیا۔ پانی کا مشکیزہ ختم ہو گیا۔ وہ چند جو کھجوریں تھیں ختم ہو گئیں۔ اور ایسا ماحول جہاں پر نہ کوئی جھونپڑا ہے، نہ کوئی پودا ہے۔ نہ کوئی پارک ہے۔ نہ کوئی ہوٹل ہے۔ نہ کوئی پرندہ ہے۔ کوئی مخلوق نہیں سوائے حضرت ہاجرہ کے اور ان کے دودھ پینے والے بچے کے۔ اب بچہ بھوکا ہے پیاسا ہے ایڑیاں رگڑتا ہے تو ہاجرہ رضی اللہ عنہا پانی کی تلاش میں نکلتی ہیں۔ تو قریب ہی دو چھوٹی چھوٹی پہاڑیاں تھیں، جبل ابی قیس تو بہت اُدنچا پہاڑ تھا ذرا دور تھا تو وہ تشریف لاتی ہیں۔ پہلے صفا پر چڑھتی ہیں دیکھتی ہیں کوئی مسافر گزرے یہاں سے۔ کوئی انسان نظر آئے۔ تاکہ میں ان سے پانی مانگوں۔ مگر کوئی نظر نہیں آتا۔ تو پھر وہ نیچے اترتی ہیں، وادی ہے۔ اب بھی وہاں پر نالے کی شکل میں موجود ہے وہ جگہ اب بھی پست ہے۔ وہاں سے پھر دوڑتی ہیں پھر جاکر مروہ پر چڑھتی ہیں۔ دیکھیں کوئی آدمی نظر آئے۔ مگر کوئی نظر نہیں آتا اسی طرح سات چکر لگاتی ہیں۔ ساتواں چکر پورا کر کے جب مروہ پر پہنچتی ہیں تو دیکھتی ہیں کہ ان کے بیٹے کے پاس پرندے کی شکل کی کوئی مخلوق بیٹھی ہے۔ دوڑی ہوئی آتی

تعلیم شعائر اللہ میرے دوستو کیا ہے؟ مَنْ تَقْوَى الْقُلُوبِ دِل کا تقویٰ، اور شعائر پیدا کیے ہوئے ہیں؟ شعائر اللہ سے مراد کون سی چیز ہے؟ شعائر اللہ ہر وہ چیز ہے جس پر اللہ کی عبادت کی جائے۔ جو اللہ کی عبادت کے ساتھ مخصوص ہو۔ جس کو اللہ تعالیٰ کے حکم کے مطابق اپنی زندگی میں استعمال کیا۔ بس وہ شعائر اللہ میں بن جاتا ہے۔ قرآن مجید میں دیکھ لیجئے، پہلے ہی سورۃ بقرہ میں إِنَّ الصَّفَا وَالْمَرْوَةَ مِنْ شَعَائِرِ اللَّهِ فَمَنْ حَجَّ الْبَيْتَ أَوْ عَمَرَ فَلَا جُنَاحَ عَلَيْهِ أَنْ يَطُوفَ بِهِمَا وَمَنْ تَطَوَّعَ خَيْرًا فَإِنَّ اللَّهَ شَاكِرٌ عَلِيمٌ فرمایا کہ صفا اور مروہ یہ پہاڑ نہیں ہیں ان کو پتھر مت سمجھو صفا شَعَائِرِ اللَّهِ یہ تو اللہ کی نشانیاں ہیں۔ اور اللہ کی نشانیاں کیوں ہیں، یہ اللہ کی نشانیاں کیسے بن گئیں؟ کس نے بنائیں؟ آپ دوست اکثر جانتے ہیں۔ جن دوستوں نے حج کیا ہے۔ اللہ ان کے حجوں کو قبول فرمائے اور جو نہیں کر سکے اللہ ان کو بھی سعادت نصیب فرمائے۔ تاریخوں میں بھی آتا ہے، تفسیروں میں بھی آتا ہے اور اب تو تعلیم بہت زیادہ عام ہو چکی ہے کہ جب نبی کریم صلی اللہ علیہ وسلم کے جد امجد حضرت ابراہیم علیہ السلام اللہ تعالیٰ کے حکم سے اپنے دودھ پینے والے بچے اسمیل علیہ السلام کو اپنی زوجہ محترمہ حضرت ہاجرہ رضی اللہ عنہا کو لے کر پہنچتے ہیں بیت اللہ شریف کے قریب تو إِنَّ اللَّهَ يَحْكُمُ مَا يُرِيدُ کی بات چلی ہے۔ اللہ نے حکم دیا ابراہیمؑ اس دودھ پینے والے بچے کو اور اس اپنی بیوی کو لے کر وہاں پہنچا جہاں میرا گھر تھا۔ وَإِذْ بَوَّأْنَا لِإِبْرَاهِيمَ مَكَانَ الْبَيْتِ میں تجھے بتا دوں گا کہ میرا گھر وہاں تھا۔ جو



# گناہ کے نتائج

حافظ سعید احمد جامع مجدد نور منٹگری

آج اس دور کے مسلمان خاص کر نوجوان طبقہ کے افراد نہ جانے کیوں اپنے مذہب سے بیگانہ اور دور ہوتے چلے جا رہے ہیں نہ صرف بے گانہ اور دور ہے بلکہ دینی احکام پر ہنسی مذاق اور طرح طرح کے اعتراضات کرنے سے بھی گریز نہیں کرتے احکام شرعیہ اور قائم کردہ حدود و ات خداوندی کو اپنے لئے ایک غلط ترین علم سمجھتے ہیں اور اپنے اوپر اسلامی تعلیمات یعنی قرآن و کو ان فیٹ سمجھتے ہیں اور اپنے آپ کو مذہب اور بھی ہوئی قوم تصور کرتے ہیں اور اسلامی قوانین کو عرب کے بدوؤں سے متعلق کرتے ہیں اسلام کو صرف اسوقت اس ماحول اور دور کے لئے ہی سمجھتے ہیں۔ اس کا مطلب تو یہ ہوا کہ اسلام صرف وہیں یعنی خطہ عرب اور اسی قوم کے لئے محدود تھا۔ اب جبکہ وہ لوگ ختم ہو چکے ہیں، تو لازم ہے کہ اسلام بھی ان کے ساتھ ہی ختم ہو گیا۔ اور یہ لوگ صرف نام کے مسلمان کہلانے کے لئے پتہ نہیں کہاں سے تشریف لے آئے ہیں۔ تعجب ہے اور انتہائی تعجب ہے۔

بہر حال میرے ناقص خیال میں اس کے دو بڑے سبب ہیں: اول تو یہ سب ان کی نا سمجھی اور بھالت کے نتائج ہیں دوسرے آج کے دور میں حُب دُنیا عام ہو چکی ہے۔ جو کہ حدیث کی رو سے تمام گناہوں کی جڑ ہے۔ ہر خاندان کا ہر فرد جداگانہ ذہن اور دین کا مالک ہے۔ اور جداگانہ جائز و ناجائز ذرائع سے دولت حاصل کرنے مادیات کو خدا سمجھے ہوئے بڑی بڑی کوٹھنوں، بنگلوں، کلبوں اور اعلیٰ سے اعلیٰ قیمتی کاروں کا نشہ ذہن میں لئے اپنی اپنی جگہ

مضطرب اور سرگرداں ہیں۔ ہاں جن لوگوں کے پاس یہ چیزیں موجود ہیں۔ وہی لوگ کثرتِ ثر، مال و اسباب کے باعث اور حُب دُنیا کے سبب سے زیادہ تر گناہ کے مرتکب ہوتے ہیں اور عقائد اور اعمال کے گندے ہیں اول تو یہ لوگ اسلام کے بہت مخالف ہیں۔ اگر اسلام کی کسی بات کو باور بھی کر لیں تو اپنی مرضی کے مطابق اُس کو اپنانا چاہتے ہیں۔ اور آپ کو اُس دور میں ایسے لوگ بہت سے مل جائیں گے جو اسلام کو اپنی مرضی کے مطابق پیش کرتے ہیں۔ زکوٰۃ کو عوام کے سامنے تادان کی صورت میں۔ نماز کو تکلیف مالاطلاق روزے کو بھوکا مرنا اور ناشکری سے تعبیر کر کے پیش کرتے ہیں ناعوذ باللہ منہا۔ ایسی باتیں ظاہر کرنی تو ان کے ہاں معمولی ہیں صرف قرآن ہی کو اپنی مرضی کے مطابق سمجھنے کے قائل ہیں اور احادیث نبویہ کے تو سرے سے ہی منکر ہیں اپنے زمانہ کے بہت بڑے مفسر قرآن اہمام اور تفہیم کے ٹھیکیدار بنے بیٹھے ہیں، یہی لوگ۔ دین سے بیگانہ اور تفتیش پسند لوگوں کو بہت جلد اپنا شکار کر لیتے ہیں۔ اور ان میں زیادہ تر دولت مند طبقہ ہی شامل ہے۔

اَلَا مَا شَاءَ اللّٰهُ اِلَّا مَن رَّزَقَهُ اللّٰهُ اور بعض چوبیس گھنٹے اپنی خواہشات میں ہی مست ہیں یا پھر بازاروں میں دکانوں کی زینت میں سیناؤں میں پوری کی پوری فیلیاں رونق افروز ہیں۔ کلب بھی انہیں سے آباد ہیں رات گئے تک تاش اور جوئے کی محفلیں بھی یہیں قائم رہتی ہیں باغات اور پارکیں بھی انہیں کو اپنے جوبن سے مسرور کر دیتی ہیں۔ مے خانے اور ڈاننگ ہال بھی انہی حضرات کی سرپرستی سے ترقی پذیر ہیں۔ ملک

کی دوشیزاؤں کی عصمت سے کھیلنا غریبوں کی غربت کا مذاق اڑانا ڈاکے ڈوانے قتل کروانے جرائم پیشہ لوگوں کی پشت پناہی کرنا۔ یہ سب ان کے ہاں شستہ اور مذہب افعال ہیں۔

دولت کے نشے تیکر اور اقتدار نے ان کی آنکھوں پر پٹی باندھ رکھی ہے یہ انسان کو انسان اور مذہب کو مذہب ہی نہیں سمجھتے اور یہ جس دین اسلام کو اپنے لئے غیر مناسب سمجھتے ہیں۔ وہی مذہب اسلام ایک مکمل ضابطہ حیات کا نام ہے۔ خواہ وہ انفرادی شکل میں ہو یا اجتماعی حیثیت میں۔ اور اسلام ہی ایک ایسا مذہب ہے جس نے مسلمان کے ہر شعبہ زندگی کے افعال کو عین عبادت قرار دیا ہے۔

نہ جانے ان لوگوں کو مسلمان ہونے کے باوجود موت اور عذاب کا خیال تک کیوں نہیں آتا۔ یا قبر، ضفطہ قبر، قیامت، اور قہر خداوندی پر ایمان نہیں۔ یا پھر عذاب الہی کو دعوت دے رہے ہیں۔

حضور سرور کائنات فخر موجودات آقائے نامدار تاجدار مدینہ حضرت محمد مصطفیٰ احمد مجتبیٰ کا ایک فرمان یاد آ گیا آپ نے ارشاد فرمایا کہ جب میری امت میں بے غیرتی پھیل جائے گی، زنا کاری، شراب خوری، اور گناہ بجانا گھر گھر ہو جائے گا تو اُس وقت خدا تعالیٰ کا عذاب، زلزلے، طوفان، باد و باران، سیلاب، متعدی اور عمدہ بیماریوں کے ذریعے نازل ہوگا۔

اسی حدیث نبوی کی روشنی میں ہمیں اپنے اپنے اعمال کا محاسبہ کرنا چاہیے کیا یہ آئے دن کے سیلاب طوفان اور بیماریاں کہیں ہمارے اپنے ہی اعمال و افعال کے نتائج تو نہیں اگر ہیں تو..... بہر حال لوگ اس دور کو انتہائی ترقی یافتہ اور ایٹمی دور تصور کر رہے ہیں۔ اور اس دور میں ہر چیز ترقی کر رہی ہے۔ جس کے نتائج یہ ہیں یعنی گناہ کو گناہ نہیں سمجھا جاتا اس کی تاویل کر کے اُسے نیکی ثابت کر کے دکھا دیا جاتا ہے اور اُسے عبادت اور



توبہ سے تعبیر کیا جاتا ہے۔ حالاں کہ گناہ کی تعریف یہ ہے ہر جو کام خدا اور اس کے حبیب حضرت رسول اکرم صلی اللہ علیہ وسلم کی مرضی کے خلاف کیا جائے یا ہو۔ اسے گناہ کہتے ہیں اور گناہ کی حقیقت آگ، زہر یا نجاست کی سی ہے۔ آگ - محوڑی بھی اور بہت بھی اشیاء کو جلا کر منٹوں میں خاک کر دیتی ہے۔ اسی طرح زہر بھی ہلاک کر دیتا ہے۔ اسی طرح نجاست بھی محوڑی ہو یا بہت جسم وغیرہ کو پلید و گندا کر دیتی ہے۔ اسی طرح بعض گناہ تو ایمان کی پوجی کو منٹوں میں آگ کی طرح جلا کر راکھ کر دیتے ہیں جیسے شرک، کفر اور بدعت وغیرہ۔ بعض گناہ زہر کی طرح سارے جسم میں پھیل کر اثر کر دیتے اگر تدارک کر لیا جائے تو شفا یاب اسے ہلاک و برباد کر دیتے ہیں جیسے خمر، کینہ اور حسد دنیا وغیرہ۔ اور بعض گناہ نجاست کی طرح سارے بدن یا بعض حصہ بدن کو آلودہ اور گندہ کر دیتے ہیں جیسے حرص، چوری، ہولعب وغیرہ۔ اسلامی احکام شرعیہ میں گناہ کو دو قسموں میں تقسیم کیا گیا ہے۔ (۱) صغیرہ گناہ، کبیرہ گناہ۔ (۲) گناہوں کی آخرت میں سزا ہونے کے علاوہ دنیا میں بھی بہت سے مضرت و نقصانات ہیں مثلاً: روزی کا کم ہونا، خدا کی یاد سے دشت کھانا، عمر گھٹ جانا، علم سے محروم رہنا، اللہ تعالیٰ کے نزدیک ذلیل ہو جانا، دل کا پریشان رہنا، شرم اور غیرت کا چلے جانا، عقل میں فتور آ جانا، اکثر کاموں میں مشکل پڑ جانا، نیک آدمیوں سے دشت کھانا، مرتے منہ سے کلمہ نہ نکلنا اور اس وجہ سے بے توبہ مَر جانا ہو جانا ہوتا ہے۔ اور آخرت میں گناہوں کی سزا اللہ جو چاہیں دیں یا نہ دیں بہر حال جو احادیث سے ثابت ہیں لکھے دیتا ہوں۔ قبر میں نمک نیکر کا مہیب شکل میں سوالات کرنا محشر میں پریشان ہونا، حوض کوثر سے محروم رہنا، جہنم میں طرح طرح کے عذاب میں سالوں مبتلا رہنا، قیامت تک طرح طرح کا عذاب دیکھنا، صغطہ قبر ہونا،

حق تعالیٰ کا کلام نہ فرمانا، میرے محترم بزرگو اور عزیز بھائیو! میں کوٹھیوں، بنگلوں، کاروں اور دولت مندوں کے خلاف نہیں ہوں، میں تو صرف خدا اور اُس کے حبیب حضرت نبی کریم صلی اللہ علیہ وسلم کے فرمان کے خلاف ان چیزوں کے استعمال کرنے والوں کا مخالف ہوں۔

دیے تو عقیدہ کے طور پر انسان کا بھولنا اُس کو وراثت میں ملا ہے اس لئے میرا توبہ پر ایمان ہے کہ غلطی کا ہو جانا یا بھول کر گناہ کا ہو جانا انسان کے حصہ اور قسمت میں داخل ہے۔ بہر حال بخشش اور مغفرت کے بارہ میں مایوس اور نا اُمید متہیں ہونا چاہیئے۔ کیوں کہ مایوس اور نا اُمید ہونا بھی ایک کفر ہے میں پہلے گناہوں کی تقسیم بتا چکا ہوں۔ صغیرہ اور کبیرہ صغیرہ ان گناہوں کو کہتے ہیں جو بن توبہ کے معاف ہو جاتے ہیں اور تمہاری شب و روز کی نیکیاں ہی انہیں ختم کر دیتی ہیں۔ صغیرہ گناہ یہ ہیں: کوئلہ، گھاس، ہڈی یا چارہ وغیرہ سے نجاست صاف کرنا۔ مجامعت یا بول و براز کے وقت باتیں کرنا، کھڑے ہو کر پیشاب کرنا، بلا ضرورت ماں باپ کا نام لینا پہنے ہوئے کپڑے سے ہاتھ منہ صاف کرنا۔ بائیں ہاتھ سے لینا دینا۔ وغیرہ۔ لیکن جب مومن نماز کے لئے وضو کرتا ہے۔ تو وضو کے پانی سے ہی اُس کے تمام صغیرہ گناہ بغیر توبہ کے بر چہار اعضاء سے صادر ہوئے ہوئے معاف ہو جاتے ہیں۔

جیسا کہ قرآن مجید کی اس آیت سے صاف ظاہر ہے اِنَّ الْحَسَنَاتِ يُذْهِبْنَ السَّيِّئَاتِ۔ (۲) کبیرہ گناہ وہ گناہ ہیں جو بغیر توبہ اور استغفار کے معاف نہیں ہوتے توبہ کا مطلب صرف یہی نہیں کہ یا اللہ میری توبہ یا اللہ میری توبہ بلکہ حضور اکرم صلی اللہ علیہ وسلم نے توبہ کے متعلق ارشاد فرمایا کہ التَّوْبَةُ النَّدَاةُ تَوْبَةُ شَرِّ مَنَدَاقٍ اور ندامت کا نام ہے جب کبھی کبیرہ گناہ ہو جائے تو گناہ کے مرتکب کو انتہائی شرمندہ اور پشیمان ہونا چاہیئے کہ خدا کے سامنے میں اس کا کیا جواب دوں گا یا کس منہ سے اس کے حضور میں حاضر

ہوں گا۔ اور خدا کے حضور میں سجدہ ریز ہو کر انتہائی عجز و انکساری اور رُو کر معافی طلب کرے اور آئندہ کے لئے تائب ہو اور وہ گناہ نہ کرنے کا وعدہ کرے۔ اور پھر کبھی وہی گناہ یاد آ جائے تو بہت بڑا نظر آئے اور کانٹے کی طرح چھتا ہوا محسوس کرے؟ گناہوں کی اس تقسیم کے بعد کبیرہ گناہ کی تعریف میں بھی اہل علم کے مختلف اقوال میں صاحبِ روضہ کے نزدیک کبیرہ گناہ وہ ہے جس کے مرتکب کے لئے قرآن و حدیث میں کوئی سخت وعید آئی ہو۔ بنوی کے نزدیک کبیرہ گناہ وہ ہے جس پر شریعت میں کوئی حد بیان کی گئی ہو۔ بعض کے نزدیک کبیرہ گناہ وہ ہے جس کی تحریم پر قرآن کی نص ہو یا اُس کی تحریم پر اجماع ہو۔ ابنِ قسیری کا قول ہے کہ جس گناہ میں بے پرواہی کی جائے اور گناہ کرنے والا بے پرواہی سے کر ڈالے وہی کبیرہ گناہ ہے بعض متاخرین نے بھی اس قول کو پسند کیا ہے حضرت حسن بصری ابنِ زبیر مجاہد ضحاک وغیرہ کا قول ہے کہ جس گناہ کے مرتکب کو آگ کے عذاب کا خوف دلایا گیا ہو وہی کبیرہ ہے۔

حضرت ابن عباس رضی اللہ عنہ کا قول ہے کہ جس گناہ کے ساتھ آگ، غضب، لعنت اور عذاب کا ذکر کیا گیا ہو وہی کبیرہ گناہ ہے۔ کبیرہ کی تعریف میں چونکہ اختلاف ہے اسی وجہ سے کبار کی تعداد میں بھی مختلف اقوال ہیں بعض کے نزدیک کبار کی تعداد صرف سات ہے بعض کے نزدیک ان کی تعداد پندرہ اور بعض کے نزدیک ان کی تعداد چودہ ہے۔ ابنِ مسعود کے ایک قول میں کبار کی تعداد تیرہ اور ابن عباس کے ہاں ان کی تعداد ستر ہے۔ سعید بن جبیر کے نزدیک ان کی تعداد سات سو ہے۔ شیخ الاسلام علانی نے تمام احادیث کے تقبیح اور تلاش کے بعد کبار کی تعداد پچیس بتائی ہے۔ ویلی نے ان گناہوں کی تعداد چالیس بتائی ہے۔

بہر حال ان کی صحیح تعداد کچھ بھی ہو لیکن ان کا علاج صرف ایک ہے۔ جو کہ میں پیچھے بیان کر چکا ہوں۔ لیکن اب بھی لکھے دیتا ہوں یعنی تلبِ نعیم اور عزم بالجزم کے ساتھ تائب ہونا



اور آئندہ کے لئے اس گناہ کے ترک کا مصمم ارادہ کر لینا بہتر اور باعث نجات ہوگا۔ چنانچہ آنحضرت صلی اللہ علیہ وسلم نے فرمایا ہے کہ **الْثَّائِبُ مِنَ الذَّنْبِ كَمَنْ لَا ذَنْبَ لَهُ**۔ حضورؐ فرماتے ہیں کہ جس شخص نے سچی توبہ کی اور پختہ عہد کر لیا کہ آئندہ یہ گناہ نہیں کروں گا تو وہ شخص ایسا ہے جیسا کہ اُس نے گناہ کیا ہی نہیں۔ اللہ تعالیٰ فرماتے ہیں کہ میری رحمت نے میرے غضب کا احاطہ کیا ہوا ہے مطلب کہ میری رحمت بہت وسیع ہے۔ ہمارے ہاں ایک تائب ایک عابد سے زیادہ مقرب ہے اس حدیث کی تائید میں ایک دو واقعات عہد نبویؐ کے سچے دل سے توبہ کرنے والوں کے پیش خدمت ہیں۔ طبرانی نے ایک شخص کا واقعہ نقل کیا ہے کہ ایک شخص نے سرکارِ دو عالم کی خدمت میں حاضر ہو کر عرض کیا یا رسول اللہ! اگر کوئی شخص تمام جرائم کا ارتکاب کرنے والا ہو اور کوئی گناہ بھی نہ چھوڑے حتیٰ کہ حجاج کے قافلوں کو بھی آتے جاتے لوٹے تو کیا ایسا شخص بھی توبہ کر سکتا ہے اور اُس کی توبہ قبول ہو سکتی ہے۔ سرکارِ دو عالم صلی اللہ علیہ وسلم نے ارشاد فرمایا کیا تو مسلمان ہو چکا ہے۔ اُس نے کہا کہ میں گواہی دیتا ہوں کہ سوائے خدا کے کوئی دوسرا معبود نہیں اور اس بات کی شہادت دیتا ہوں کہ آپ اللہ کے رسول ہیں تو آپ نے فرمایا تو گناہوں کو ترک کر دے اور حُثَاث کو اختیار کر لے تو اللہ تیری تمام خطاؤں کو معاف کر دے گا اس نے عرض کیا کہ میرے چھوٹے بڑے گناہ سب معاف ہو جائیں گے آپ نے جواب دیا کہ ہاں۔ سب معاف ہو جائیں گے اُس نے یہ سن کر اللہ اکبر کا زور سے نعرہ لگایا اور چلا گیا۔

حضرت ابن عباس رضی اللہ عنہ فرماتے ہیں کہ جب یہ آیت **يَا أَيُّهَا الَّذِينَ آمَنُوا قُوا أَنْفُسَكُمْ وَأَهْلِيكُمْ نَارًا نازل ہوئی تو ایک نوجوان کے دل پر اتنا اثر ہوا کہ وہ بے ہوش ہو کر گر پڑا سرکارِ دو عالم نے اس کے دل پر ہاتھ رکھ کر دیکھا تو وہ دھڑک رہا تھا آپ نے فرمایا**

کہ اے جوان **لَا إِلَهَ إِلَّا اللَّهُ** کہ اس نے کلمہ پڑھا تو آپ نے اُس کو جنت کی بشارت سنا دی۔ صحابہ کرام رضی اللہ عنہ نے سوال کیا یا رسول اللہ اس بشارت میں کیا ہم بھی شامل ہیں آپ نے فرمایا کیا تم نے اللہ کا یہ قول نہیں سنا **ذَلِكَ لِمَنْ خَافَ مَقَارِئِي وَخَافَ وَعِيدِ**۔ یعنی ہر اس شخص کے لئے جو میرے سامنے کھڑے ہونے سے اور میرے سامنے جواب دہی کرنے سے ڈرتا ہے اور جس کے دل میں میرے عذاب کا خوف ہے۔

حضرات گرامی! میرے اس لکھنے کا مقصد صرف یہی ہے کہ عوام الناس گناہ کی اصلیت اور حقیقت سے آشنا ہو جائیں۔ اور جو کبائر میں مبتلا ہیں۔ وہ فوراً ہی اپنے مرض کا علاج کر لیں اور اسے بڑھنے نہ دیں۔ اور جب تک دنیا میں زندہ رہیں اپنی زندگی کو حضور اقدس کے بتائے ہوئے طریقہ پر گزاریں اور سنت کے پورے پورے عامل بن کر رہیں جو میں کھٹے خدا کے خوف سے ڈرتے رہیں۔ اور خاص کر ان پانچ گناہوں سے ہمیشہ بچتے رہیں کیوں کہ ان کی سزا دنیا میں بھی بہت جلد مل جاتی ہے۔

از مکافات عمل غافل مشو  
گندم از گندم بر دیند جوز جو  
۱۔ پنجگانہ نماز ترک کرنے سے فسادِ قلبی جیسی سزا دیتا ہوتا ہے تکبر کرنے سے دولت و خواری ہوتی ہے۔

۲۔ زنا کاری اور شراب خوری سے بربادی اور خرابی پیدا ہوتی ہے۔

۳۔ والدین اور اہل اللہ کی توہین سے ناگمانی مصیبت کا آنا ہوتا ہے۔

۴۔ حسد اور بد ظنی کرنے والے سے اس کی تمام نعمتیں چھین لی جاتی ہیں۔

ایک حدیث قدسی میں ارشاد ہوتا ہے۔ ابن حبان کے الفاظ میں کہ اللہ

رب العزت جلّ علی ارشاد فرماتے ہیں کہ مجھے میرے عزت و جلال کی قسم ہے کہ میں کبھی اپنے بندے پر

دو خوف اور دو امن جمع نہ کروں گا جو دنیا میں مجھ سے ڈرتا رہا اسے قیامت

میں بے خوف کر دوں گا۔ اور جو دنیا میں مجھ سے بے خوف رہا اُسے قیامت

میں امن نہ دیا جائے گا۔  
دعا ہے کہ اللہ رب العزت تمام مسلمانوں کو تمام صغیرہ کبیرہ گناہوں سے بچائیں اور نیکی کرنے کی توفیق عطا فرمائیں۔

### بقیہ :- ابن مسعودؓ

ہیں کہ :

”فن تاریخ میں سب سے بڑے امام ابن جریر طبری نے لکھا ہے کہ اسلام میں کوئی شخص ابن مسعودؓ کے سوائے ایسا نہیں ہوا کہ جس کے درس سے نامور علماء نکلے ہوں اور اس کے مذہب اور فتویٰ کے ساتھ یہ اعتنا کیا گیا ہو کہ ان کو حرف بحرف لکھا ہو“

البتہ ابن مسعودؓ کے درس سے بڑے بڑے جلیل القدر اور بڑے بڑے نامی علماء فارغ التحصیل ہو کر نکلے اور ان کے مذہب اور فتاویٰ پر ایسی توجہ کی گئی کہ تمام قلمبند کئے گئے۔ اس میں شک نہیں کہ عبداللہ ابن مسعودؓ جناب رسول اللہ صلی اللہ علیہ وسلم کے سچے خلیفہ اور **عَلَمَاءُ أُمَّتِي كَأَنْبِيَاءِ بَنِي إِسْرَائِيلَ** کے حقیقی مصداق بنے۔

ازالہ الحفا صفحہ ۱۸۵ میں ہے کہ ابن مسعودؓ بڑے جلیل القدر صحابی ہیں جن کو رسول اللہ صلی اللہ علیہ وسلم نے بڑی بڑی بشارتیں دی ہیں اور اپنی امت کے لئے اپنے بعد قرأت القرآن اور فقہ و تذکیر میں ان کو اپنا خلیفہ مقرر فرمایا اور تمام اصحاب میں آنحضرت صلی اللہ علیہ وسلم کی خدمت کا شرف ان کو زیادہ حاصل تھا۔

انسان کی علمی ترقی کا یہ اعلیٰ مرتبہ ہے کہ وہ علم میں نبی اکرم صلی اللہ علیہ وسلم کا جانشین ہو اور بلا شک حضرت ابن مسعودؓ کی نسبت۔

**إِنَّكَ عَلَيْهِمْ مُّحَلِّمٌ**

کی پیشگوئی جو آنحضرت صلی اللہ علیہ وسلم نے فرمائی تھی حرف بحرف پوری ہوئی۔

**وَكُنْفِي بِالسَّيْرِ هَذَا خَيْرًا وَكَرَامَةً وَشَرًّا وَذَلِكَ فَضْلُ اللَّهِ يُؤْتِيهِ مَنْ يَّشَاءُ وَاللَّهُ ذُو الْفَضْلِ الْعَظِيمِ**۔

اور آپ ہی ہمارے امام الاعظم نفعان بن ثابت ابو حنیفہ رضی اللہ تعالیٰ عنہ کے علمی

خان دان کے مورث اعلیٰ تھے۔

**اللَّهُمَّ ارْزُقْ دَرَجَتَهُ فِي الْجَنَّةِ آمِينَ!**



محمد یوسف مدرسہ احیاء العلوم، ماموں کالج، ضلع لائل پور

## اسباب تحریف شاہ ولی اللہ کی نظر میں

پر بحث فرمائی ہے۔ ان کی روشنی میں ہمارے لئے اس نو مولود جماعت کے پس منظر، اور آئندہ عزام کا سمجھنا آسان ہوگا۔

شاہ صاحب رحمۃ اللہ "باب احکام الدین من التحریف کے ذیل میں لکھتے ہیں۔

"آنحضرت صلی اللہ علیہ وسلم، صاحب سیاست کبریٰ کے لئے جو حق تعالیٰ کی طرف سے ایسا دین لے کر آئے جس نے تمام ادیان کو منسوخ کر دیا۔ ناگزیر تھا کہ وہ اپنے دین کو (اصولاً و فروغاً) اس قدر مستحکم کر دے کہ اس کی طرف کسی قسم کی تحریف کا گزرنہ ہو پائے اور یہ اس لئے کہ وہ بہت سی جماعتوں کا جامع ہوگا جن کی استعدادیں مختلف اغراض جدا جدا ہیں۔ بس بسا اوقات ایسا ہوگا، کہ ان کی نفسانی خواہش یا اس دین کی الفت جس میں وہ پہلے رہ چکے ہوں، یا فہم ناقص، کہ ایک چیز ان کے ذہن میں آگئی، اور بے شمار مصالح ان کی نظر سے غائب رہے، یہ امور ان کو آمادہ کریں گے کہ ان خصوص دین میں فرد گداشت کریں، یا دین میں ایسی چیزیں ٹھوس دیں جو حقیقتاً اس میں داخل نہیں، اس طرح عمل سے دین مختل ہو کر رہ جائے گا، جیسے کہ ہم سے پہلے بہت سے ادیان کے ساتھ یہی حادثہ پیش آیا، (۱) حضرت صاحب کی اس عبارت سے مندرجہ ذیل نتائج اخذ کئے جا سکتے ہیں۔

(۱) آں حضرت صلی اللہ علیہ وسلم کا دین اسلام چونکہ تمام ادیان کے لئے ناسخ ہے۔ اس لئے اسے عقلاً اپنے اصول و فروع کے اعتبار سے اس قدر مستحکم ہونا چاہیے کہ اس میں کسی قسم کی تغیر و تبدل کی گنجائش نہ رہے، ورنہ اس استحکامی قوت کے بغیر اس کے دین ناسخ ہونے کا تصور بالکل بے معنی ہوگا۔ اس دین ناسخ کے متعلق بعض مستشرقین مغرب، اور ان کی تقلید میں ان کے مسلم ناما مشرقی شاگردوں کا نظریہ کہ آنحضرت صلی اللہ علیہ وسلم نے مدت العمر صرف چند اخلاقی اصول بیان کرنے پر تناعیت فرمائی، اور عقائد، عبادات، معاملات، عبادات اور اخلاق کا کوئی مربوط نظام آپ نے اپنے پیچھے نہیں چھوڑا، اور یہ کہ اسلام کا موجودہ کلامی، فقہی، اور اخلاقی نظام قرون وسطیٰ کے منکرین کی دماغ سوزی کا نتیجہ ہے، یہ نظریہ نہ صرف عقلاً و نقلاً غلط اور ناقابل التفات ہے بلکہ اس آخری دین کے خلاف گہری سازش کا کرشمہ ہے، اس پر تفصیلی بحث کا موقع کسی دوسری فرصت میں ہوگا۔ انشاء اللہ۔ (۲) شاہ صاحب کی اس عبارت سے تحریف کا مفہوم بھی سامنے آ جاتا ہے۔ "یعنی" دین کے مخصوص مسائل کو نظر انداز کرنا۔ یا ایسے امور کو دین میں ٹھونسنا

کی فرعون سامانیوں کے ساتھ اسے بالکل مٹا دینے اور صفحہ ہستی سے نابود کر دینے کے لئے تمام وسائل و ذرائع اور ہر ممکن تدبیر کو عمل میں لارہی تھیں۔ نبرد آزما ہونا پڑا۔ لیکن اسلام کی تمام تقابلی شکلیں موت کے گھاٹ اترتی گئیں، اور اسلام اپنی اسی شان و شوکت، اسی تروتازگی، اور اسی رعنائی و دلربائی کے ساتھ زندہ رہا، زندہ ہے، زندہ رہے گا، انشاء اللہ... اسلام کے کینہ پرور لیکن بد فہم دشمنوں نے کبھی استعماری حملے کئے اور کبھی اشتراکی، کبھی سیاست کے دریچے سے اس پر نشر زنی کی، اور کبھی فلسفہ اور سائنس کے ذریعہ سے، کبھی اس کی جاچ پرکھ کے لئے جاہلیت قدیم کے اصولوں کو معیار بنایا، اور کبھی اس کے فروع کا رشتہ اصول سے توڑنے کے لئے جاہلیت جدیدہ، اور تہذیب نو کے پیمانے تیار کئے۔ لیکن انہیں ہر موقع اور محاذ پر منہ کی کھانی پڑی۔ اور اسلام معجزانہ طور پر ہر قسم کے حملہ کی زد سے زندہ بچ نکلا۔ اسلام دشمن قوتیں اپنی شکاوت میں مزید اضافہ تو کر سکیں لیکن اسلام کو چند روز پریشانی کے علاوہ کوئی صدمہ پہنچا سکیں۔

ان خارجی اور داخلی حملوں کی نہرست میں وہ فتنہ تحریف۔ بھی داخل ہے جو آج بھی ملک اور بیرون ملک بعض افرادی اور اداری حلقوں کی جانب سے برپا کیا جا رہا ہے یعنی دین کے نصوص صریح کا انکار، یا نصوص میں ایسی تاویل کرنا جو انکار ہی کے مرادف ہو، یا خرافاتی اوہام کو دین میں داخل کرنا۔ آپ اسلامی تاریخ پر غور کریں گے تو یہ حقیقت کھل کر سامنے آئے گی کہ سلف کی تعبیر سے کٹ کر نصوص کی نئی نئی تعبیروں کے ذریعہ رہا، قمار شراب اور دیگر خباثت کو عین اسلامی روح کے نفاذ سے بتلانے والی برادری قریب قریب تمام نوآزاد ممالک اسلامیہ میں جنم لے رہی ہے ذیل میں ہم حکیم الامت حضرت مولانا شاہ ولی دہلوی رحمۃ اللہ علیہ کی بے نظیر کتاب حجتہ اللہ البالغہ کے چند اقتباس نقل کرتے ہیں جن میں آپ نے اسباب تحریف

انسانی تاریخ اور قرآنی بیانات ثابت ہیں کہ انسان کی ابتدائے آفرینش ہی سے انسانی برادری کی رشد و ہدایت کے لئے حق تعالیٰ نے وحی اور نبوت کا سلسلہ شروع فرمایا، جب ایک نبی دنیا سے تشریف لے جاتا تو امت کے بعض ناخلف آسمانی ہدایت میں اغراض و خواہشات کی پیوند سازی کے ذریعہ تحریف کر ڈالتے، ان تحریفات کی اصلاح، صحیح احکام خداوندی کی توضیح، اور انسانی آئینہ سے ان کی تطہیر کے لئے یکے بعد دیگرے انبیاء علیہم السلام کی تشریف آوری کا سلسلہ جاری رہتا، تا آنکہ آں حضرت صلی اللہ علیہ وسلم آخری نبی اور رسول کی حیثیت سے تشریف لائے آپ کی لائی ہوئی کتاب کو آخری صحیفہ ہدایت، آپ کی شریعت کو آخری شریعت، آپ کی امت کو آخری امت، آپ کے دین کو تمام ادیان کے لئے ناسخ قرار دیا گیا، جس کے لئے بطور خاصہ لازمہ ضروری تھا کہ آپ کی شریعت قیامت کے لئے حالت اصلیت پر باقی رہے آپ کی بعثت کے ابتدائی نقطہ سے لیکر دیرانی عالم کے آخری نقطہ تک (جب تک حق تعالیٰ کو اس عالم میں ہدایت رکھنا منظور ہے) نہ اسلام کی صحیح ہیئت کا تسلسل ایک لمحہ کے لئے ٹوٹنے پائے، نہ مجموعی طور پر امت کے ہاتھ سے معمولی وقفہ کے لئے بھی رشتہ ہدایت چھوٹے، پائے۔ اور یہ بھی ممکن تھا کہ دین کے اصول و فروع اس قدر مضبوط و مستحکم کر دیئے جائیں کہ وہ انسان کی قدیم فطرت تحریف کا شکار نہ بن کر رہ جائیں... یہ امر حقانیت اسلام کی متقل دلیل اور نبی آخر الزمان صلی اللہ علیہ وسلم کا عظیم الشان معجزہ ہے، کہ اسلام کو اپنے چودہ صدیوں کے طویل دورہ حیات میں ہزاروں حوادث سے ٹکرا کر اپنا سینکڑوں فتنوں سے پیچھے آزمائی کا موقعہ آیا، اپنے اور بیگانوں کی لاتعداد سازشوں کا سامنا کرنا پڑا، اور بے شمار طاغوتی قوتوں سے جو اپنی ہر قسم



جو اس میں داخل نہیں۔۔۔۔۔ اب اس کے لئے اسلامی مسائل کے تغیر پذیر ہونے کا لقب ایجاد کر لیا جائے یا معاشرتی ضروریات کے ساتھ اسلام کی ہم آہنگی کا عنوان تجویز کر لیا جائے یا اسی قسم کا کوئی اور خوبصورت نام اس کو دے لیا جائے بہر حال عنوانات کی تبدیلی سے تحریف کی ماہیت نہیں بدلے گی، دین کے مخصوص مسئلہ کا جس کا حکم کتاب اللہ اور حدیث رسول اللہ صلی اللہ علیہ وسلم میں صراحت کے ساتھ موجود ہے، جب انکار کیا جائے گا، یا اس کی ایسی تعبیر کی جائے گی جو آپ حضرت صلی اللہ علیہ وسلم سے لے کر ائمہ اجتہاد تک کی اجماعی تعبیر کے خلاف ہو۔ اسے تحریف ہی کا نام دیا جائے گا اسی طرح شریعت مطہرہ سے ہٹ کر کسی دوسری ذہنیت کے پیدا کردہ مسائل کو۔ جن کا صحیح استنباط کتاب اللہ، سنت، اجماع سے نہ ہو اسلام کا نام دینے کے لئے خواہ لچر پوچ دلائل کا کتنا بڑا انبار لگا دیا جائے انہیں دینی مسائل کا نام نہیں دیا جاسکتا بلکہ ایسا کرنا والے دین میں تحریف کرنے کے مجرم ہوں گے، شاہ صاحب کے اس بیان سے اندازہ کیا جاسکتا ہے، کہ موجودہ دور کے ماہرین، اسلام کے مخصوص اور قطعی مسائل میں جو قطع و برید کرتے ہیں اور مغرب کے لادینی نظریات کو رٹتی برائمتی سے اسلام میں ٹھونسا چاہتے ہیں، ان کی یہ مساعی کس قدر اسلام سے نطابق رکھتی ہے۔

۴۔ شاہ صاحب کی مندرجہ بالا عبارت میں تحریف کا مفہوم، خلاصہ، اور جو ہر تین چیزوں کو قرار دیا گیا ہے۔ دلہ نفس کی اغراض فاسدہ کی تسکین، دین اسلام کے منافی نظریات حیات کے ساتھ اسلامی ہم آہنگی کی کوشش کرنا، دج فہم ناقص کی وجہ سے اسلامی مسائل کی کسی ایک مصلحت کو لے اڑنا اور دیگر بے مصالح کا نظر انداز کر دیا جانا، متجددین کے فمولود کردہ کی جانب سے بڑی بے دردی کے ساتھ اسلامی مسائل میں تراش، خراش کا جو سلسلہ جاری ہے، اس کے اول و آخر پر نظر غور کیا جائے، تو تحریف کے ان عوامل ثلاثہ، کا رنگ صاف جھلکتا نظر آئے گا۔ اسلام کے اصل مقاصد کو سامنے رکھنے کی بجائے ہوس، ہوس اور اغراض فاسدہ کو مقاصد کا نام لے لیا گیا ہے۔ اسلام کو مغربی معاشرت اور کمپوزم میں مدغم کر ڈالنے کا جذبہ پوری طرح نمایاں ہے۔ ان متجدد پسندوں کی زبان سے بعض دفعہ بلا اختیار نکل جاتا ہے، کہ موجودہ دور کا کامیاب مذہب کمپوزم ہے۔ بار بار اعلان کیا جاتا ہے کہ اسلام کو دور حاضر کی ضروریات پر

منطبق کرنے کے لئے شراب اور ربوہ کی حرمت پر آزادانہ نظر ثانی کی ضرورت ہے، نو آزاد اسلامی ممالک کے اقوام عالم کے دوش بدوش ترقی کرنے کے لئے، اسلام کے نظام زکوٰۃ میں تبدیلی لازم ہے، سرور و غنا، تصویر عریانی کی حرمت کو غلط ثابت کرنے کے لئے مقالات سپرد قلم کئے جاتے ہیں نہ صرف معاملات اور سیاسیات بلکہ عبادات کے متعلق یہ نظریہ اوقات بڑی بلند آہنگی کے ساتھ دہرایا جاتا ہے کہ آنحضرت صلی اللہ علیہ وسلم نے نماز جیسی بنیادی عبادت کے لئے بھی کوئی غیر متبدل نظام اوقات نہیں چھوڑا اور ان تمام مباحث کو اٹھاتے ہوئے فہم ناقص کا وہ عجیب منظر پیش کیا جاتا ہے جسے دیکھ کر معمولی بصیرت کا آدمی بھی یہ کہنے پر مجبور ہو جاتا ہے۔ حفظت شیار و غایت عنک اشیاء یعنی تو نے ایک چیز یاد رکھی اور بہت سی چیزیں تجھ سے غائب رہیں، شاہ صاحب رحمۃ اللہ فرماتے ہیں۔

”چونکہ وہ تمام اسباب تحریف جن سے دین میں خلل واقع ہو سکتا ہے، ان کا احاطہ ممکن نہ تھا، کیونکہ نہ وہ محصور ہیں نہ متعین اور یہ بھی واضح ہے کہ جو چیز ہتنامہ حاصل نہ کی جاسکے۔ اسے بالکل چھوڑا بھی نہیں جاسکتا۔ اس وجہ سے ضروری ہوا، کہ اولاً اجمالاً تمام اسباب تحریف سے خوب خوب ڈرا دیا جائے اور ثانیاً چند ایسے مسائل خصوصی طور پر ذکر کر دیئے جائیں جن کے متعلق معلوم ہے کہ ان میں یا ان جیسے مسائل میں تہاؤن بڑنا اور تحریف کرنا نبی آدم کا دائمی روگ ہے۔ اور سنت جاریہ ہے۔ بس ان مسائل سے فساد کے تمام سوراخ پوری طرح بند کر دیئے جائیں، اور ثالثاً ایسی چیز شروع کی جائے جو مل فاسد، کے مالوف کے خلاف ہو ایسے امر میں جو ان کے نزدیک زیادہ مشہور ہے مثلاً نمازیں“

اور اسباب تحریف میں ایک تہاؤن تہاؤن یعنی دین کی بے وقعتی اور اس کی طرف سے بے التفاتی ہے، تہاؤن کا مطلب یہ ہے کہ دین کے سچے اور مخلص متبعین کے بعد ایسے ناخلف پیدا ہو جائیں، جو نماز کو غارت کریں، شہوات کی پیروی کرنے لگیں۔ انہیں نہ تو دین کی درس و تدریس اور عمل میں دلچسپی رہے، نہ وہ نیک کاموں کا حکم کریں۔ نہ منکرات سے روکیں۔ اس صورت حال سے بہت جلد دین کے خلاف رسمیں قائم ہو جائیں۔ اور طبائع کی رغبت شرائع کے خلاف ہو جائے۔ ان کے بعد کچھ ناخلف اور پیدا ہوں جو تہاؤن میں اپنے پیشروں سے بھی بڑھ جائیں، یہاں تک کہ علم کا بڑا حصہ نسیا منسیا ہو کر رہ جائے گا

جلد ۱ صفحہ ۱۲۰۔

”شاہ صاحب نے ان چند جملوں میں کہنا چاہیے کہ ہمارے دور غلامی میں اسلام کی تازہ صورت حال کا نقشہ کھینچ کر رکھ دیا۔ دو ڈیڑھ سو سال پہلے جب یورپ کا دیو استبداد و ممالک اسلامیہ پر مسلط ہوا اور یورپ نے ہماری سیاسی اور مادی قوت کو بری طرح پامال کیا، تو دینی تہاؤن پسندی کے تمام اسباب بھی جمع کر دیئے گئے ایک طرف دین کی نشر و اشاعت اور تعلیم و تعلم اور علم و عمل کی تمام دل چسپیاں چھین لی گئیں، دینی علم کے محافظین۔ علماء کرام کو جو زمانہ کے سرد و گرم سے بے نیاز ہو کر اپنی عشرت، بے سروسامانی اور مال و دولت سے ہی دامن پر فر کرتے ہوئے اسلام کے خزانہ عامرہ حفاظت پر اپنی تمام ذہنی اور جسمانی صلاحیتوں کو صرف کر رہے تھے۔ قل اعوذ بئہ، بسم اللہ کی گنبد کے لیکن مسجد کے مینڈھے گدائی سے ٹکڑے ٹوڑنے والے، ملت کے لئے بار دوش اور بے معلوم کیا کیا خطاب، صاحب بہادر کے اشارہ چشم و ابرو پر دیئے جانے لگے۔ مسلمانوں میں دین بیزاری کا زہر پھیلانے کے لئے، علماء اسلام کی ہر ممکن تقریر و تذلیل کی جانے لگی، بار بار یہ سوال اٹھایا جاتا کہ مسجد کے یہ درویش کیا کہائیں گے، امر بالمعروف اور نہی عن المنکر کو آزادی فرد کے خلاف کہہ کر رو کر دیا گیا، نماز روزہ، اور دیگر دینی اعمال و اشغال کو تنبیع اوقات کا سامان بتلایا جانے لگا، حرص و ہوا اور شہوت پرستی میں بہیمانہ مظاہر کو ترقی کا نام دیا گیا، شہوت انگریز اسباب کو فیشن، پکچر اور آرٹ بنا دیا گیا، صنف نازک کو مسادات مردوزن کے عنوان زینت سے خانہ کی بجائے مشعل محفل بنایا گیا۔ یہ دینی تہاؤن کا ایک پہلو تھا۔ اب دوسرے پہلو پر غور کیجئے۔ مغرب کے نظام تعلیم کو سکول کالج، اور یونیورسٹی کی شکل میں تمام ممالک اسلامیہ میں کچھ ایسے انداز سے پھیلا یا گیا کہ جدید تعلیم یافتہ مسلمان صرف سیاسی، سماجی، اور عمرانی مسائل یورپ کے مخصوص طرز تعلیم اور خدا سے باغیانہ ذہنیت سے حاصل کرنے مجبور ہوا۔ بلکہ خود اسلام، اسلامی تاریخ، اسلامی عقائد اسلامی فقہ، اسلامی سیاسیات اور اسلامی معاشیات کے لئے بھی مغربی متشرقین کے فلسفہ ارتقاء کا اسے ممنون ہونا پڑا۔ اسلام کی اس استشراقی تعلیم نے دین سے نفرت اور بیزاری کا جو زہر پھیلا یا اور تعلیم یافتہ طبقہ میں الحاد اور تشکیک کی جو روح پھونکی اقبال جیسے دردمندان ملت کو چار آنسوں رونا پڑا۔

جب بیر فلک نے ورق ایام کا الٹا



## بقیہ :- درس قرآن

علیہ۔ اور دوسرے علمائے اسلام بھی تھے۔  
توسید سلیمان ندوی رحمۃ اللہ علیہ نے جو  
وہاں پر تقریر کی۔ سلطان عبدالعزیز کے  
سامنے تو اس میں آپ نے فرمایا کہ  
سلطان تو مقابر اور آثار میں فرق نہیں کر  
سکا۔ سبحان اللہ ایک ہیں مقابر دوسرے  
ہیں آثار۔ یہ ہماری بزرگی اور عظمت کے  
نشانات تھے۔ تو نے مٹا دیے۔ ایک ہیں  
قبریں، ایک ہیں آثار۔ ہم بتا سکتے دنیا  
والوں کو یہ قبریں ہیں ازواج النبیؐ کی،  
یہ قبر ہے حضرت عثمانؓ کی۔ یہ قبر ہے حلیمہ  
سعدیہؓ کی، یہ ہمارے آثار ہیں۔ دنیا میں  
دہی دین باقی رہتا ہے جس کے آثار باقی  
ہوں۔ اور جن دینوں کے آثار مٹ جائیں  
میرے دوستو! وہ دنیا میں باقی نہیں رہ  
سکتے۔ تو ایک ہوتی ہے تعظیم ایک ہے عبادت  
عبادت اور چیز ہے، ادب اور چیز ہے قرآن  
کیا کتا ہے وَمَنْ يُعْظَمْ شَعَائِرَ اللَّهِ فَإِنَّهَا  
مِنْ تَقْوَى الْقُلُوبِ۔ جس نے تعظیم کی اللہ  
کے شعائر کی فَإِنَّهَا مِنْ تَقْوَى الْقُلُوبِ۔  
یہ دل کا تقویٰ ہے اور دل کا تقویٰ سب  
سے بڑا تقویٰ ہے۔ دل کا گناہ سب سے  
بڑا گناہ۔ اور دل کا تقویٰ سب سے بڑا  
تقویٰ۔ جب دل کا تقویٰ پیدا ہوگا تو دل  
حاکم بن جائے گا۔ پھر زبان بھی ٹھیک  
ہوگی۔ پھر اعمال بھی ٹھیک ہوں گے۔  
پھر جوارح بھی ٹھیک ہوں گے، تو جو  
حکم صادر ہوگا مشکوٰۃ النہایت سے، جو حکم  
صادر ہوگا مشکوٰۃ النہایت سے اس حکم پر  
پھر انسان کے قدم چلتے رہیں گے۔  
(باقی آئندہ)

جامعہ عربیہ تعلیم البرار جسٹریڈ ملتان میں

## مقابلہ حسن قرأت

جامعہ عربیہ تعلیم البرار جسٹریڈ عید گاہ روڈ ملتان  
میں مجلس اشاعت قرآن کے زیر اہتمام ۵ جنوری ۱۳۸۶ھ مطابق ۲۰ اکتوبر بروز جمعرات ۸ بجے شب  
بعد نماز عشاء مقابلہ حسن قرأت ہوگا جس میں دینی  
مدارس اور سکولوں کے طلبہ حصہ لیں گے۔ اول۔ دوم  
اور سوم آنے والے طلبہ کو علی الترتیب ۵۰۰، ۳۰۰/۰۰  
اور ۲۰۰/۰۰ روپے انعام دیا جائے گا۔ جو طلبہ حصہ لینا  
چاہتے ہیں ۲۰ اکتوبر کو، بجے شام تک مدرسہ میں پہنچ جائیں۔  
ابوالحسن قاسمی، ناظم اعلیٰ جامعہ عربیہ تعلیم البرار جسٹریڈ  
عید گاہ روڈ ملتان

راستے میں سنگ گراں تھا۔ اس لمبیل  
عرصہ میں، ہر ملک کے اندر ان ڈاکٹروں  
کی کافی تعداد تیار ہو چکی تھی۔ جن کی تعلیم  
و تربیت، ساخت و پرداخت اور تہذیب  
و اصلاح، یورپ کی یونیورسٹیوں میں یہودی  
اور عیسائی اساتذہ سے مخصوص فلسفہ تعلیم  
کے ماتحت ہوئی تھی، اس لئے وہ نظریات  
و افکار، تہذیب و تمدن، اخلاقی و اعمال  
عقل و فہم، قلب و دماغ، اور اوضاع و اطوار  
میں اپنے اساتذہ، کاشی، ان کے مخصوص  
فلسفہ کے وارث، ان کی ذہنیت کے حامل  
اور لارڈ میکالے کی اس پیشگوئی کی منہ بولتی  
تصویر تھے۔

”ہمیں ایک ایسی جماعت بنانی چاہیے  
جو ہم میں اور ہماری کروڑوں رعایا کے  
درمیان ترجمان ہو، یہ ایسی جماعت  
ہونی چاہیے جو خون و رنگ کے اعتبار  
سے تو ہندوستانی ہو مگر مذاق اور رائے،  
الفاظ اور سمجھ کے اعتبار سے انگریز ہو۔“  
”یہی خون و رنگ کے اعتبار سے مسلم،  
اور رائے اور ذوق، الفاظ اور فہم کے اعتبار  
سے واقعہً انگریز“ تو آزاد اسلامی ممالک کے  
مفسر اور مقنن قرار پاتے، جن کے عقائد  
متزلزل، اعمال معدوم، اخلاق صفر، اور اسلام  
کا صحیح فہم ناپید تھا۔ ان کے پاس جو متاع  
عزیز تھا۔ وہ ان کے عیسائی اور یہودی اساتذہ  
کا فراہم کردہ، سرمایہ تشکیک و تذبذب تھا،  
ان کے نزدیک اصل سوال شرائع کے نفاذ  
کا نہیں تھا بلکہ رغبت طباہی کے دھارے  
میں بہہ نکلنے کا تھا، وہ اپنے ماضی سے افسردہ  
اسلامی ورثہ سے مایوس، اسلاف کی محنت سے  
نالام، اور قدیم اسلام کا نام لینے والوں پر  
خندہ زن تھے۔ ان کا عقیدہ تھا (اور یہ  
عقیدت اپنے اساتذہ کے بارے میں فطری  
امر بھی تھا) کہ اسلام کی صحیح روح، صحیح  
(باقی صفحہ ۶ پر)

## جل

مورخہ ۲۲ اکتوبر بروز ہفتہ مطابق ۲۲ جنوری ۱۳۸۶ھ  
مدرسہ عربیہ نور الاسلام جسٹریڈ چک نمبر ۱۱۹  
متصل اسٹیشن میگنیکہ علاقہ پیر محل ضلع لاہل پور  
میں حضرت ماقظ الحدیث و التفسیر مولانا ماقظ محمد عبداللہ  
صاحب درخواستی مدظلہ تشریف لائے ہیں دن بھر  
حضرت کا قیام مدرسہ میں رہے گا درجہ حفظ کے  
فارغ شدہ طلبہ کی دستار بندی بھی حضرت اقدس  
فرمایاں گے۔ ہفتہ اور اتوار کی درمیانی شب حضرت  
کا بیان بعد از نماز عشاء ہوگا۔

آئی یہ صدا تعلیم سے پاؤں گے اغزاز  
آیا ہے مگر اس سے عقیدوں میں تزلزل  
دنیا تو ملی، طائر دیں گر گیا۔ پرواز  
پانی نہ ملازم ملت سے جو اس کو  
پیدا ہیں نئی پود میں الحاد کے انداز  
یہ ذکر حضور شہ یثرب میں نہ کرنا  
سمجھیں نہ کہیں ہند کے مسلم مجھے غماز  
خرمانتواں یافت ازاں خار کہ کشتیم  
دیبا نتواں یافت ازاں یشتم کہ رشیتیم  
کبھی مغرب کے فلسفہ تعلیم کو اس سوز دردوں  
سے بیان کرنا پڑا۔

تعلیم پیر فلسفہ مغربی ہے۔ یہ !  
ناداں ہیں جن کو ہستی غائب کی ہے تلاش  
محسوس پر بنا ہے علوم جدید کی  
اس دور میں ہے شیشہ عقائد کا پاش پاش  
کبھی ان کے لب خنداں سے اس تیشہ فریاد  
کا تمی فریادیوں نکلی،

خوش ہیں ہم بھی جوانوں کی ترقی سے مگر  
لب خنداں سے نکل جاتی ہے فریاد بھی سا  
ہم سمجھتے تھے کہ لائے گی فراغت تعلیم  
کیا خبر تھی کہ چلا آئیگا الحاد بھی ساتھ  
گھر میں پرویز کے شیریں تو ہوئی جلد نما  
لے کے آئی ہے مگر تیشہ فریاد بھی ساتھ  
الغرض دین فراموشی کے ان دو طرفہ عوامل نے  
شاہ صاحب کے اس فقرہ کا دردناک  
منظر آنکھوں کے سامنے پیش کر دیا،  
فینعد عما قریب مرسوم الدین  
و تكون رغبته الطباہ خلاف  
الشوالہ

یعنی نماز کو غارت کر دینے شہوات  
کے پیچھے دوڑنے، منکرات کے پھیل  
جانے اور امر بالمعروف اور نہی عن المنکر  
ترک ہو جانے سے جلد ہی بہت سے  
رسوم خلاف دین قائم ہو گئیں۔ اور طباہ  
کی رغبت شرائع کے خلاف ہو گئی۔

۵ تھا جو ناخوب بندہ تیج وہی خوب ہوا  
کہ غلامی میں بدل جاتا ہے قوموں کا ضمیر  
اور یہ قصہ یہیں ختم ہو جاتا تو شاید کسی درجہ  
میں قابل اصلاح ہوتا، لیکن ہوا یہ کہ  
جب یہ ممالک اسلام مغربی استعمار سے آزاد  
ہوئے تو برسر اقتدار وہ لوگ آئے جو یورپ  
کی تہذیب میں رنگے ہوئے اور یورپ کے  
فلسفہ سے نہ صرف متفق اور متاثر تھے،  
بلکہ اس سے مرعوب تھے، مادیت  
کے دلدل میں اسلام کا فلسفہ حیات  
ان کے لئے ناقابل برداشت بوجھ تھا،  
اور اسلام ان کے مزعومہ مقاصد کے



جانشین شیخ التفسیر حضرت مولانا عبداللہ نور صاحب

## تبلیغی پروگرام

۲۹ اکتوبر جامعہ مدنیہ کیمبل پور۔  
۳۰ اکتوبر صبح واہ کینٹ، شام لوسر ٹرنو۔  
۳۱ اکتوبر پنڈی گھیب۔  
یکم نومبر مدرسہ فیض العلوم کوٹہ ضلع راولپنڈی۔  
۲ نومبر واپس لاہور۔  
(حاجی بشیر احمد)

## میکو آلہ مکبر الصوت

(لاؤڈ سپیکر)

ہماری گارنٹی کے ماتحت اکثر مساجد اور دینی درس گاہوں میں نہایت ہی تسلی بخش خدمات انجام دے رہے ہیں۔ فروخت کے بعد سروس ہماری ذمہ داری ہے

پتہ:- محمد ابراہیم کمپنی (۱۹۵۳) لمیٹڈ

لاہور ۲۵ دی مال روڈ ۵۹ ی مال روڈ صدر گھاٹ روڈ ۵۵۲۳ فون ۶۲۶۸۲  
راولپنڈی چٹا گانگ ۵۵۲۳ فون ۵۵۲۳  
ڈھاکہ ۵۳۰۳۱/۳۲ فون ۸۲۶۸۹  
کراچی ۵۳۰۳۱/۳۲ فون ۵۳۰۳۱/۳۲

## درخواست دعا

حضرت جانشین شیخ التفسیر مدظلہ العالی کے خادم خاص محترم حاجی بشیر احمد صاحب کا صاحبزادہ شاہد احمد مورخہ ۹ ستمبر بروز جمعہ گھر سے غائب ہو گیا ہے۔ قارئین خدام الدین سے درخواست ہے کہ وہ گمشدہ بچے کے لئے دعا فرمائیں۔ اللہ تعالیٰ بچے کو جلد واپس گھر لائے والد سخت پریشان ہے اگر کسی صاحب کو بچے کا علم ہو تو مندرجہ ذیل پتہ پر اطلاع دیں۔  
حاجی بشیر احمد لکڑت کدہ چوک بخاری اندرون لوہاری دروازہ لاہور

## صاحبزادہ منظور احمد شاہ کھڑی

مدرسہ خدام القرآن جلد جیم تحصیل میلسی ضلع ملتان میں ۶ رجب المرجب مطابق ۲۱ اکتوبر بروز جمعہ خطبہ جمعہ دیں گے علاقہ ہذا کے مسلمانوں سے شرکت کی درخواست ہے۔  
غلام احمد منتم مدرسہ خدام القرآن جلد جیم


دور، کالی کھانسی، دائمی نزلہ، بتخیر معشہ جسمانی اعصابی کمزوری

مردانہ زمانہ امراض کا مکمل علاج کرائیں

نقمان حکیم حافظ محمد طیب ۱۹ لکھنؤ روڈ لاہور

ٹیلیفون ۶۵۵۱۷

## پیشہ اور پیشہ دار



P.S.T. کے طلبہ شہداء کی تعلیم کے لئے ہر ممکن کوشش کریں گے۔  
B.C.T. کے طلبہ شہداء کی تعلیم کے لئے ہر ممکن کوشش کریں گے۔  
P.C.T. کے طلبہ شہداء کی تعلیم کے لئے ہر ممکن کوشش کریں گے۔  
پیشہ داروں کو اپنی طرح باقی لیں۔ کہیں یہ فتنہ تو نہیں ہیں!

## پایاب کتب

- فیض الباری شرح بخاری کامل مجلد چار جلد
- تفسیر روح المعانی کامل مجلد دس جلد
- فتاویٰ شامی کامل مجلد چھ جلد
- مزقات شرح مشکوٰۃ جلد اول و دوم غیر مجلد

ان کتب کے علاوہ ہر قسم کی کتب

پیشہ کا پتہ: کتب خانہ تصنیف بیرون بوہڑ گیٹ ملتان

## اعلان

میں نے اپنا نام تبدیل کر کے محمد اسرائیل کی بجائے محمد عبداللہ رکھ لیا ہے۔ چنانچہ احباب و متعلقین سے گزارش کرتا ہوں کہ وہ آئندہ یاد فرماتے وقت محمد اسرائیل کی بجائے محمد عبداللہ کے نام سے یاد فرمائیں۔

العلن محمد عبداللہ متعلم درجہ بیٹ مدرسہ عربیہ اسلامیہ نیو ٹاؤن کراچی ۷

مثنوی معنوی مولانا روم کی لاجواب روشنی  
کلید مثنوی  
جسے حکیم الامت حضرت مولانا اشرف علی تھانوی رحمۃ اللہ علیہ نے قرآن و احادیث نبوی کی روشنی میں حل فرمایا ہے جسے چھپ گئی ہے! کتابت طاعت دیدہ زیب کاغذ سفید ہدیہ کسٹ ریشہ علاوہ محض لڑاکا  
بازار کتب خانہ شرف الرشید شاہ کوٹ (شیخ پورہ) سندھ پاکستان



## ہر کھلاڑی کی پسند

ملک کے ہر گوشے میں کھلاڑی سروس کے سپورٹس شوز پسند کرتے ہیں۔ کیونکہ سروس شوز پہننے میں آرام دہ، دیکھنے میں دلکش اور پاؤں کی نشروغ میں حائل نہیں ہوتے  
سروس سپورٹس شوز بے شمار پیراٹنوں اور پرساتر میں دستیاب ہیں۔

## سروس

کم قیمت • بلند معیار

فیروز سٹریٹ لاہور باہتھا مرعبیہ اللہ انور سپرنٹ اینڈ پبلشر چھپا اور دفتر خدام الدین شیراتوالہ گیٹ لاہور سے شائع ہوا



مچور کا صفحہ

## تعلیم کا مقصد

محمد صدیق عاصی اورنگ آباد

عزیز بچو! اس کارخانہ قدرت میں جو کام بھی کوئی انسان کرتا ہے۔ اس میں اُس کی کوئی نہ کوئی غرض پوشیدہ ہوتی ہے۔ چاہے وہ کام کسی بھی نوعیت کا کیوں نہ ہو۔ مثال کے طور پر کسان کو لیجئے۔ زمین کو تیار کرتا ہے۔ فصل بو کر وہ شدت کی گرمی اور کڑاکی کی سردی میں کام کرتا ہے۔ آخر کس لئے؟ تاجر تجارت کرتا ہے۔ ملازم انسان ملازمت کرتا ہے۔ آخر ان سب کاموں میں اُس کی کوئی غرض پوشیدہ ہے تو کرتا ہے۔ یہاں تک ہی نہیں بلکہ انسان اپنے معبود حقیقی کی عبادت کرتا ہے۔ اس کی بھی کوئی غرض ہے۔ تو جب کوئی کام بھی اس دنیا میں بے مقصد نہیں ہے۔ تو آپ تعلیم حاصل کرتے ہیں۔ اس پر وقت اور دولت خرچ کرتے ہیں۔ آخر اس کی بھی تو کوئی غرض یا مقصد ہوگا۔ ان چند سطور میں آپ کو بتایا جائے گا کہ اس تعلیم حاصل کرنے کا کیا مقصد ہے؟

تعلیم کا یہ مقصد نہیں کہ آپ ڈاکٹر، انجینئر، مدرس، پٹواری یا حکومت کے دیگر بڑے شعبوں میں شامل ہو کر اس کو دولت کمانے کا ذریعہ بنائیں۔ تعلیم تو انسان کا زیور ہے۔ اس کا اصل مقصد اپنی ذات کا عرقان اور ماحول اور معاشرہ میں اپنی اصلی حیثیت اور قدر کو دریافت کرنا، اپنی زندگی میں نظم و ضبط پیدا کرنا، صحیح معنوں میں انسان بننا، اخلاق بلند کرنا، اپنے اندر نیک عادات پیدا کرنا، ایک اچھا شہری بننا، اپنے خیالات کو پاک اور بلند کرنا، اپنے بھائیوں سے ہمدردی اور ملک اور قوم کی خدمت کرنا ہے۔

یاد رکھیں! اگر آپ تعلیم حاصل کرنے

نے فرمایا۔ کہ ہم تو یہ چاہتے ہیں کہ اس قوم کا ذہن بدل جائے۔ اور اس تعلیم و تربیت کا یہ اثر ہو کہ اس میں احساس ذمہ داری پیدا ہو جائے۔ ان کو غلط اور صحیح کا پتہ ہو۔ تاکہ دوسروں کی صحیح راہ نمائی کر کے اپنی نجات کا سامان پیدا کریں۔

اس سے ثابت ہوا کہ کسی کو صحیح راستہ بتا دینا بھی علم حاصل کرنے کے بعد انسان کے فرائض میں داخل ہے۔ کیوں کہ حاصل کرنے کے بعد بھی اگر آپ کی زندگی میں کوئی نمایاں تبدیلی واقع نہیں ہوئی۔ تو اس کو حاصل کرنے کا آخر کیا فائدہ ہوا؟ علاوہ ازیں سب سے بڑا مقصد تو میرے خیال میں انسانیت اور ہمدردی کے جذبہ کا پیدا ہونا ہے۔ جیسا کہ اوپر بیان کیا جا چکا ہے۔ مثال کے طور پر اگر آپ زندگی کے کسی شعبہ میں بھی کام کرتے ہوں جب تک آپ میں یہ صفات موجود نہ ہوں گی تو آپ کما حقہ کامیاب زندگی نہیں گزار سکیں گے۔ بھائیوں سے ہمدردی تو از حد ضروری ہے اور اس کا ثبات کے نظام سے اگر آپ ہمدردی کو نکال دیں گے تو باقی کچھ بھی نہیں رہے گا۔

خداوند قدوس مجھے اور آپ کو سمجھنے اور عمل کرنے کی توفیق عطا فرمائے۔ آمین یا رب العالمین!

### پیاری باتیں پیارے کام

غلام محی الدین نے نظم

جو کرتے ہیں ماں باپ کا احترام  
انہیں بھک کے کرتی ہے دنیا سلام  
کسی سے جو سختی سے پیش آؤ گے  
تو پھر تم بھی عقبی میں پیچھاؤ گے  
یونہی وقت اپنا گنواؤ نہ تم  
پڑھائی سے جی آب چراؤ نہ تم  
ستارہ نہ بچو کسی کو کبھی  
کہ ہوتے ہیں ناخوش خدا اور نبی  
ہمیشہ جہاں میں کرو نیک کام  
کہ نیکوں کا ہوتا ہے خوب احترام  
نظر کی یہ باتیں بھولنا نہ تم  
یہ دولت ہے اس کو گنونا نہ تم

کے بعد اپنے اندر مندرجہ بالا صفات پیدا کرنے سے قاصر ہیں۔ تو اس کا اصل مقصد پورا نہیں کیا۔ دنیا تو کمائی جاسکتی ہے اور دنیاوی ٹھاٹھ اور عزت تو حاصل ہو جائے گی مگر آخرت میں ایسی تعلیم کام نہیں آئے گی۔ جس کو حاصل کرنے کی تاکید حدیث میں آئی ہے۔ کہ ”علم حاصل کرنا ہر مرد اور عورت پر فرض ہے“ معاشرہ میں اگر آپ کے سامنے کوئی کام ایسا کیا جائے جس کو آپ یہ جانتے ہوں کہ درست نہیں تو آپ کا یہ حق ہے آپ اُس کا صحیح طریقہ بتائیں۔ تاکہ پتہ چل سکے کہ واقعی آپ تعلیم یافتہ ہیں۔ اور آپ کو علم ہے۔ اگر آپ نے ایسا نہ کیا تو یہ علم کی چوری ہوگی آپ میں دوسروں کو سدھارنے کا جذبہ اور احساس ہونا چاہیے۔ مولانا محمد ایاس دہلوی رحمۃ اللہ علیہ ایک دفعہ مسجد میں تشریف فرما تھے۔ ایک شخص آیا۔ اور کہنے لگا ”حضرت جی! آپ کے سلمہ تبلیغ جاری ہونے کی وجہ سے ماشاء اللہ ہمارے ہاں اب مسجد میں کافی رونق ہوئی ہے۔ اذان ہوتے ہی نمازی جمع ہونے شروع ہو جاتے ہیں۔ اور نمازیوں کی تعداد بھی پہلے کی نسبت کہیں زیادہ ہوتی ہے“ تو آپ نے سن کر فرمایا یہ تو اللہ رب العزت کا احسان ہے۔ ہمارے نزدیک کوئی بڑی چیز نہیں۔ عین اسی وقت دو طالب علم مسجد میں موجود تھے۔ ایک پانی پینے لگ گیا۔ تو اُس نے گلاس شاید غلطی سے بائیں ہاتھ میں پکڑا اور منہ کو لگانے والا ہی تھا کہ کہ دوسرا طالب علم بولا ”ارے ارے یہ کیا کرتے ہو؟ یہ تو سنت رسول اللہ صلی اللہ علیہ وسلم کے خلاف ہے کہ آدمی اُلٹے ہاتھ سے کھائے پیئے“ تو حضرت رحمۃ اللہ علیہ



رجسٹرڈ ایڈس

نمبر ۶۰۴۷

The Weekly "KHUDDAMUDIN"

LAHORE (PAKISTAN)

چیف ایڈیٹر

عبداللہ الزور

(۱) لاہور ریجن بذریعہ چٹھی نمبری G/۱۶۳۲۱ مورخہ ۳۰ مئی ۱۹۶۶ء (۲) پشاور ریجن بذریعہ چٹھی نمبری T.B.C ۲۳۷-۲۳۸ مورخہ ۲۷ ستمبر ۱۹۶۶ء  
(۳) کوئٹہ ریجن بذریعہ چٹھی نمبری ۱۹/۳۹-۲۰-۷۷۷ D.D ۹ مورخہ ۲۴ اگست ۱۹۶۶ء

## عروج و زوال

محترم جناب مضطر گجراتی

دلوں میں عزم جہاد، ذہنوں میں قوت اجتہاد کے کمال جمال تقدیر ایک ہیں تھا، جلال تقدیر دوسرے ہیں ہمیں خبر تھی وقار شخصی اصابت فکر درائے میں ہے کمال انسانیت کا ضامن ہے صرف کردار عارفانہ اگر مُصلّے پہ شب تو گھوڑوں کی پشت پر ن گزرتے تھے ہمارا سکہ رواں تھا تیونس میں، الجزائر میں، لیبیا میں ولایت ہند کی فضا میں ہمارے نعروں پہ جھومتی تھیں وہ کون سا خطہ زمیں ہے جہاں ہمارے قدم نہ پہنچے ہمارا سایہ ہمارا لہ پر، ہمارے دامن سمندروں پر اگر تھے ابر بہار اپنے قلم تو تیغ اسیل بھی تھے معاش و مذہب کے سربراہوں کو غیر فانی نظام بخشا جہاں جہاں ہم نے پاؤں رکھا وہاں وہاں کر دئے اُجالے ثبات عثمانی و زورِ حیدر ہمارے چہرے سے بوتا تھا رکاب موجوں نے جن کی چوٹی، جنہیں چٹانوں کی دیو سلامی خود اپنے اوہام اور ابا طیل کے گروہوں میں بٹ گئے ہم نہ خالد ابن ولید نہ طلائق ابن زیاد آیا صفوف اسلام سے پھر اُبھرا نہ کوئی موسیٰ نصیر بن کر نہ جنگلوں میں اذان گونجی، نہ ریگزاروں کو ہوش آیا کسی قتیبتہ نے سر نہ کچلا ملوک کی ترک تازیوں کا جو مسکراتے رہے نگاہوں میں موت کی ڈال کر نگاہیں سرک رہے ہیں ہم اک زمانے سے ضعف و رخصت راستوں پر ہمارے مسند نشین کلامِ خدا کے لفظوں سے کھیلنے ہیں جواب دیں مجھ کو مسجدوں کے امام، حجرے کے پیرزادے

ہم آئے تھے اس جہانِ خاکی میں فطرت برقِ بادل کے ہمارے اک ہاتھ میں کتابِ خدا تھی، شمشیر دوسرے میں ہمارا ایمان تھا کہ جنت برہنہ تیغوں کے سائے میں ہے ہمیں یہ معلوم تھا کہ قوموں کی موت ہے طرزِ راہبان ہم آدمیت کے پاسباں تھے، ہم اُسکے جوہر اُبھارتے تھے ہمارے نقشِ عمل تھے ہنگامی میں، سرویہ میں، کریمیا میں سپین کی نرم رو ہوائیں ہمارے پرچم کو چومتی تھیں فرانس و اٹلی میں ہم نہ پہنچے کہ چین و ترک کی میں ہم نہ پہنچے ہمارا ڈر تھا صلیبیوں کو، ہماری ہیبت تھی آذروں پر ہماری تہذیب کے مظاہر جمیل بھی تھے جلیسل بھی تھے ہمارے عزم و عمل نے تاریخِ زندگی کو دوام بخشا علوم کو ہم نے پر لگائے، فنون کے ہم نے رُخ نکالے ہمارے عقدوں کو عزمِ صدیق و جوشِ فاروق کھولتا تھا مصافحہ ہستی میں منفرد تھے ہم ایسے توحید کے پیامی نگہ بتدریج اپنی عظمت کی ان منازل سے ہٹ گئے ہم نتیجہ پھر نہ ہم میں کوئی زیرِ شاہ عالی نہاد آیا اٹھانہ عمر ابن عاص کوئی قضا کے ترکش کا تیر بن کر پھر ابن نافع بن کے کوئی مجاہد سرفروش آیا سنانہ گوشِ فلک نے نغمہ پھر ابن قاسم سے غازیوں کا ابھی تک اُن خادمانِ فطرت کی مہر و مہ دیکھتے ہیں راہیں مرورِ ایام نے لگا دی ہے چھاپ ایسی فراستوں پر خدا کی راہوں پہ چلنے والے بلائیں جانوں پہ جھیلنے ہیں جہاں کٹا تھے وہ تیغ و بکتر کہ یہ ریا آفریں بسا دے؟